ਕਵਿ ਦਰਸ਼ਨ ਰਚਿਤ 


ਵਾਰ ਅੰਮ੍ਰਿਤਸਰ ਕੀ 


੯ 
ਹਾੰ 


ਰਾ ਨ ਸੰਪਾਦਿਕ- 

ਗੌਡਾ ਸਿੰਘ, ਐਮ. ਏ. 
ਇੰ ਡਾ ਇਰੋਕਟਰ ਅੰਫ਼ ਆਰਕਾਈਵਜ਼ 
ਹੇ ਪਟਿਆਲਾ” 


ਸਿੱਖ ਹਿਸਟਰੀ ਸੋਸਾਇਟੀ _ 
ਅੰਮ੍ਰਿਤਸਰ 

੧੯੫੧ 

ਕਵਿ ਦਰਸ਼ਨ ਰਚਿਤ “--- 


ਵਾਰ ਅੰਮ੍ਰਿਤਸਰ ਕੀ 


ਗੌਡਾ € 

ਸਿੰਘ, ਐਮ. ਝੈ. 

ਡਾਇਰੈਕਟਰ ਔਫ਼ ਆਰਕਾਈਵਜ਼ 
ਪਟਿਆਲਾ 


ਸਿੱਖ ਹਿਸਟਰੀ ਸੋਸਾਇਟੀ 
ਅੰਮ੍ਰਿਤਸਰ ਭੇਣਾ ॥) 

ਵਾਰ ਅੰਮਿਤਸਰ ਕੀ 


ਆਰੌਭਕ ਸ਼ਬਦ 

ਇਹ “ਵਾਰ ਆੰਮ੍ਰਿਤਸਰ ਕੀ' ਮੈਨੂੰ ਇਕ ਪੁਰਾਤਨ ਪੋਬੀ ਵਿੱਚੋਂ 
ਮਿਲੀ ਹੈ ਜਿਸ ਵਿਚ ਕਿ ਇਸ ਤੋਂ ਬਿਨਾਂ “ਵਾਰ ਕਾਨ੍ਹ ਕੰਸ ਕੀ', 
ਵਰ ਰਾਖੇ ਕਿਸ਼ਨ ਕਾ”, “ਸਾਖੀ ਭਾਈ ਲਾਲੋਂ ਦੀ', “ਗਰਭ ਗੀਤਾ” 

'ਬਾਰਾ-ਮਾਹਾਂ ਸੀ ਗੁਰੂ ਗੋਬਿੰਦ ਸਿੰਘ ਜੀ ਕਾ ਮੌਜਲ ਸਿੰਧ ਗੰਥ 
ਕਿੱਸਾ ਸੋਹਣੀ 'ਮਹੀਂ ਵਾਲ ਦਾ ਕਵਿ ਹਾਸ਼ਮ ਕਿਤ, ਆਦਿ ਕੁਬ ਹੋਰ 
ਭੀ ਰਚਨਾਵਾਂ ਇਕੱਠੀਆਂ ਕੀਤੀਆਂ ਹੋਈਆਂ ਹਨ । 

“ਵਾਰ ਅੰਮਿ੍‌ਤਸਰ ਕੀ” ਇਕ ਅਦੁਤੀ ਲਿਖਤ ਹੈ। ਇਸ 
ਕਰਕੇ ਹੀ ਅਦੁਤੀ ` ਨਹੀ ਕਿ ਇਸ ਢੀ ਹੋਰ ਕੋਈ ਕਾਪੀ ਦੇਖਣ 
ਵਿਚ ਨਹੀਂ ਆਈ, ਬਲਕਿ ਇਸ ਕਰਕੇ ਭੀ ਕਿ ਇਸ ਵਿਚ 
ਦਰਸ ਇਤਿਹਾਸਕ ਘਟਨਾਵਾਂ ਦਾ ਕਿਸੇ ਹੋਰ ਸਮਕਾਲੀ ਲੇਖਕ ਨੇ 
ਇਤਨਾ ਵਿਸਥਾਰ ਸਹਿਤ ਵਰਣਨ ਨਹੀਂ ਕੀਤਾ । ਭਾਈ ਕੇਸਰ 
ਸਿੰਘ ਛਿੱਬਰ ਨੇ ਆਪਣੀ ਪੌਥੀ “ਬੈਸਾਵਲੀ-ਨਾਮਾ ਦਸਾਂ ਪਾਤਸ਼ਾਹੀਆਂ 
ਕਾ ਦੇ ਚੌਥਵੇਂ ਚਰਣ ਵਿਚ ਇਸ ਘਟਨਾ ਦਾ ਜ਼ਿਕਰ ਕੀਤਾ ਹੈ, 
ਪਰ ਉਸ ਵਿਚ ਨਾਂ ਤਾਂ ਇਤਨਾ ਵਿਸਥਾਰ ਹੀ ਹੈ ਅਤੇ ਨਾਂ ਹੀ 
ਘਟਨਾਵਾਂ ਦਾ ਲਿਖੇੜਾ । ਇਹ ਘਟਨਾਵਾਂ ਉਸ ਦੀਆਂ ਅੱਖੀਂ- 
ਡਿਠੀਆਂ ਭੀ ਨਹੀਂ ਹਨ ਅਤੇ ਜਿਨ੍ਹਾਂ ਤੋ ਉਸ ਨੇ ਨੋ ਇਹ ਸੁਣੀਆਂ 
ਹਨ, ਜਾਂ ਤਾਂ ਉਨ੍ਹਾਂ ਨੇ ਇਨ੍ਹਾਂ ਨੂੰ ਰਲਾ ਮਿਲਾ ਕੇ ਇੱਕ ਕਰ ਦਿੱਤਾ ਹੈ, 
ਜਾਂ ਛੋਟੀ ਉਮਰੇ` ਸੁਣੀਆਂ ਹੋਈਆਂ ਹੋਣ ਕਰਕੇ ਖੁਦ ਭਾਈ ਕੇਸਰ 
ਸਿੰਘ ਨੂੰ ਹੀ ਚੰਗੀ ਤਰਾਂ ਯਾਦ ਨਹੀ ਰਹੀਆਂ । ਉਸ ਨੇ “ਸੈਮਤ 
ਅਠਰਾਂ ਸੌ ਛੱਤੀ ਬੀਤੇ ਭੋਗ ਪੋਬੀ ਦਾ ਪਾਇਆ? ਅਤੇ “ਅਸੂ ਸੁਦੀ 
ਇਕਾਦਸੀ ਇਹ ਪੋਥੀ ਪੂਰੀ ਕੀਤ ੭ ਜਦ ਕਿ “ਸਨ ਹਿਜਰੀ ਯਾਰਾਂ 
ਜੈ ਚੌਰਾਨਵੇ' ਭਏ” ਸਨ । ਸੈਮਤ ੧੮੩੬ ਬਿਕਰਮੀ, ੧੦ ਅਪ੍ਰੈਲ 
ਮੈਨ ੧੭੭੯ ਈਸਵੀ ਨੂੰ ਆਰੋਭ ਹੋ ਕੇ ੮ ਅਪ੍ਰੈਲ ਸੈਨ ੧੭੮੦ ਨੂ 
ਬੀਤ ਗਿਆਂ ਸੀ, ਅਤੇ ੯ ਅਪ੍ਰੈਲ ਸੈਨ ੧੭੮੦ ਈਸਵੀ ਤੋਂ ਅਗਲਾ 
ਸੇਮਤ ੧੮੩੭ ਬਿੜ੍ਮੀ ਅਚੈਭ ਹੋਇਆ ਸੀ । ਦੂਸਰੇ ਪਾਸੇ ੧੧੮੯੪ 
ਹਿਸਰੀ ੧੧ ਜਨਵਰੀ ਸੋਨ ੧੭੮੦ ਈਸਵੀ ਤੋਂ ਸ਼ੁਰੂ ਹੌਇਆ 

੨. 
ਸੀ, ਇਸ ਲਈ ਸਨ ੧੧੮੯੪ ਹਿਜਰੀ ਵਿਚ ਆਉਣ ਵਾਲ ਬਿਤ 


“ਅਸੁ ਸੁਦੀ ਇਕਾਦਸੀ” ਸਨ ੧੭੮੦ ਈਸਵੀ ਵਿਚ ਹੀ ਆ ਸਕਦੀ 
ਹੈ. ਜੇ ੯ ਅਕਤੂਬਰ ਸੌਨ ੧੭੮੦ ਨੂੰ ਬੈਠਦੀ ਹੈ । ਇਸ ਲਈ 
ਭਾਈ ਕੇਸਰ ਸਿੰਘ ਦੇ ਬੋਸਾਵਲੀ ਨਾਮੇ ਦੇ ਸਮਾਪਤ ਹੋਣ ਦੀ ਤਾਰੀਝ 
੯ ਅਕਤੂਬਰ ਸੈਨ ੧੭੮੦ ਨਿਯਤ ਹੁੰਦੀ ਹੈ । ਇਸ ਵੇਲੇ ਭਾਈ 
ਕੇਸਰ ਸਿੰਘ ਦੀ ਉਮਰ ਕਾਤੀ ਵੱਡੀ ਹੋਣੀ ਚਾਹੀਦੀ ਹੈ । ਉਹ 
ਖੈਸਾਵਲੀ-ਨਾਮੇ ਦੇ ਅੰਤ ਵਿਚ ਲਿਖਦਾ ਹੈ : 
“ਸੱਤਰ ਛਰਸ ਸੋਧ ਮੈਂ` ਕੀਤੀ ਤਾਂ ਇਹ ਕਥਾ ਬਣਾਈ” 
ਭਾਈ ਕੇਸਰ ਸਿੰਘ ਨੇ ਇਨ੍ਹਾਂ ਘਟਨਾਵਾਂ ਦਾ ਕੋਈ ਸੰਮਤ 
ਮਹੀਨਾ ਨਹੀ ਦਿਤਾ, ਪਰ ਘਟਨਾਵਾਂ ਦੀ ਲੜੀ ਵਿਚ ਇਨ੍ਹਾਂ 
ਮਾਤਾ ਸਾਹਿਬ ਦੇਈ ਜੀ ਦੇ ਅਕਾਲ ਚਲਾਣੇ ਤੋ“ ਬਾਦ ਲਿਖਿਆ 
ਅਤੇ ਇਸ ਅਕਾਲ ਚਲਾਣੇ ਦਾ ਸੈਮਤ ੧੭੮੮ ਦੱਸਿਆ ਹੈ । 
“ਸੰਮਤ ਸਤਾਰਾਂ ਸੈ ਅਠਾਸੀ ਜਬ ਗਏ । 
ਤਬ ਮਾਤਾ ਸਾਹਿਬ ਦੇਈ ਜੀ ਸੁਰਪੁਰ ਨੂੰ ਸਿੱਧ ਕਰਤੇ ਭਏ ।'' ਰ੍ 
ਰਾਇ ਚਤਰਮਨਿ ਆਪਣੀ ਪੁਸਤਕ “ਚਹਾਰ ਗੂਲਸ਼ਨ` ਵਿਚ | 
(ਜੋ ਉਸ ਨੇ ਸੰਨ ੧੧੭੩ ਹਿਜਰੀ, ਸੈਨ ੧੭੫੯-੬੦ ਈਸਵੀ _ [4 
ਵਿਚ `ਮੁਕਾਈ ਸੀ) ਲਿਖਦਾ ਹੈ ਕਿ ਮਾਤਾ ਸੁੰਦਰੀ ਜੀ ਦੇ ਚਲਾਣੇ ਤੋ ਟੀ 
ਇਕ ਸਾਲ ਬਾਦ ਮਾਤਾ ਸਾਹਿਬ ਦੇਈ ਨੇ ਚਲਾਣਾ ਕੀਤਾ ਸੀ । 
ਕਿ ਇਸ ਤਰ੍ਹਾਂ ਮਾਤਾ ਸੰਦਰੀ ਜੀ ਦਾ ਚਲਾਣਾ ਸੌਮਤ ੧੭੮੭ ਸੇਨ 
੧੭੩੦`ਈ: ਬਣਦਾ ਹੈ। (ਭਾਈ ਕਾਨ੍ਹ ਸਿੰਘ ਜੀ ਨੇ “ ਮਹਾਨ ਕੋਸ਼” 
ਵਿਚ ਮਾਤਾ ਸੁੰਦਰੀ ਦੇ ਚਲਾਣੇ ਦਾ ਸੋਮਤ ੧੮੦੪ ਬਿਕਰਮੀ ਦਿੱਤਾ 
ਹੈ, ਜੋ ਸਨ ੧੭੪੭ ਈਸਵੀ ਦੇ ਬਰਾਬਰ ਬੈਠਦਾ ਹੈ) 
ਜੋ ਮਾਤਾ ਸਾਹਿਬ ਦੇਈ ਦੇ ਦੇਹਾਂਤ ਦਾ ਸਮਤ ੧੭੮੮ ਮੰਨ 
ਲਿਆਂ ਜਾਏ ਅਤੇ ਭਾਈ ਕੇਸਰ ਸਿੰਘ ਜੀ ਦੇ ਵਾਕਿਆਤ ਦੀ ਤਰਤੀਬ 
ਭੀ ਸਹੀ ਹੋਵੇ ਤਾਂ ਇਹ ਘਟਨਾਵਾਂ ਸੈਮਤ ੧੭੮੯-੯੦ ਜਾਂ 
ਇਸ ਤੋਂ ਬਾਦ ਹੋਣੀਆਂ ਚਾਹੀਦੀਆਂ ਹਨ । ਇਸ ਤਰ੍ਹਾਂ ਭਾਈ ਕੇਸਰ 
ਸਿੰਘ ਇਨਾਂ ਦਾਂ ਸਮਕਾਲੀ ਹੋ ਜਾਂਦਾ ਹੈ ਪਰ ਇਹ ਗੱਲ ਠੀਕ ਨਹੀਂ । 
ਜਿਵੇਂ ਕਿ ਅੱਗੇ ਚੱਲ ੇ ਦਸਿਆ ਜਾਏਗਾ । 
“ਵਾਰ ਅੰਮਿ੍‌ਤਸਰ ਕੀ ਵਿਚ ਇਸ ਘਟਨਾ ਢਾ ਸੈਮਤ ੧੭੬੬ 
ਨ ਇਿ 


ਨੂ 
ਹੈ, 


੨ 

੩ 


ਬਿਕਰਮੀ ਰਾਜ ਬਹਾਦੁਰ ਸ਼ਾਹੀ, ਅਤੇ ਕਲ੍ਹਾਂ ਸ਼ੁਰੂ ਹੋਣ ਦਾ ਦਿਨ 

ਬੈਸਾਖੀ ਦਿੱਤਾ ਹੈ । ਕਵੀ ਤੀਸਰੇ ਤੇ ਚੌਥੇ ਬੰਦਾ ` ਵਿਚ ਕਹਿੰਦਾ ਹੈ- 
ਸੈਮਤ ਸਤਾਰਾ ਸੈ ਛਿਆਨਿ ਰਾਜ ਬਹਾਦੁਰ ਸ਼ਾਹੀ [777 
ਚਕ ਗਰ ਕਾ ਘਰੁ ਨਾਨਕ ਕਾਂ ਦਿਨੁ ਦਿਨੁ ਕਲਾ ਸਵਾਈ ॥੩। 


ਸਹਲ ਕੰਮ ਥੋਂ ਕਾਵਸ ਉੱਠੀ ਕੀ ਬਾਬਤਿ ਤਰਕਾਰੀ 
ਦਿਨ ਬੈਸਾਖੀ ਤੁਤ ਝੜਾਏ ਖੋਹੀ ਸਿੰਘਾਂ ਖਾਰੀ। ੪।। 
ਸੋਮਤ ੧੭੬੬ ਦੀ ਬੈਸਾਖੀ ਵਾਲੇ ਦਿਨ ੨੯ ਮਾਰਚ ਸਨ 
੧੭੦੯ ਈਸਵੀ ਸੀ । 

ਇਹ ਤਾਰੀਖ ਠੀਕ ਮਾਲੂਮ ਹੋਦੀ ਹੈ । ਬਹਾਦੁਰ ਸ਼ਾਹੀ ਰਾਜ 
੨੨ ਅਪ੍ਰੈਲ ਸਨ ੧੭੦੭ ਈਸਵੀ ਤੋਂ ਆਰੌਭ ਹੋ ਕੇ-ਜਦ ਕਿ 
ਉਹ ਆਪਣੇ ਪਿਤਾ ਔਰੰਗਜ਼ੇਬ ਦੀ ੨੦ ਫ਼ਰਵਰੀ ਸਨ ੧੭੦੭ 
ਈਸਵੀ ਨ ਨੂੰ ਮੌਤ ਤੋਂ ਬਾਦ ਲਾਹੌਰ ਗੱਦੀ ਤੇ ਬੈਠਾ ਸੀ-੧੭ ਫਰਵਰੀ 
ਸਨ ੧੭੧੨ ਈਸਵੀ ਤੱਕ ਸੀ, ਜਦ ਕਿ ਉਸ ਦੀ ਮੌਤ ਲਾਹੌਰ 
ਹੋਈ ਸੀ | 

ਸਿੰਘ ਦੀ) ਇਸ ਜੰਗ ਤੇ ਫਤਹ ਦਾ ਜ਼ਿਕਰ ਜੈਪੂਰ-ਰਾਜ ਦੀਆਂ 

ਖ਼ਬਰਾਂ ਵਿਚ ਭੀ ਆਇਆ ਹੈ । ੨੯ ਰਬੱ) ਅੱਵਲ ੧੧੨੨ ਹਿਜਰੀ 
(੧੯ ਸੇਠ ੧੭੬੭ ਬਿ:) ਦੇ ਇਰਦ ਗਿਰਦ, ਜਦੋ ਬਹਾਦੁਰ ਸ਼ਾਹ 
ਬਾਦਸ਼ਾਹ ਦੱਖਣੋਂ ਮੁੜ ਕੇ ਰਾਜਪੂਤਾਨੇਂ ਵਿੱਚ “ਟੋਂਡੇ' ਪੜਾਉ ਤੇ ਪਹੌਚਾ; 
ਤਦ ਬਾਦਸ਼ਾਹ ਦੇ ਪੁੱਛਣ ਪੁਰ “ਖਾਲਸਾ-ਸਿੱਖਾਂ ਦੀ ਹਕੀਕਤ ਬਿਆਨ 
ਕਰਦਿਆਂ, ਦੱਸਿਆ ਗਿਆ, ਕਿ- 

“ਸਭ ਤੋਂ ਪਹਿਲਾਂ ਤੱਲਕਾ ਪਰਗਣਾਂ ਪੱਟੀ ਵਿਚ, 'ਚੱਕ” 
ਪਿੰਡ-ਜੋ 'ਗੁਰੂ-ਦੱਕ' ਕਰ ਕੇ ਮਸ਼ਹੂਰ ਹੈ-ਜੁੱਧ ਦਾ ਅਉਸਰ 
ਬਣਿਆਂ । ਵਾਲਸਾ-ਸਿੱਖ” ਜਿੱਤ ਗਏ । ਲਾਹੌਰ ਵੱਲੋਂ ਭੇਜੀ 
ਰਾਈ ਜਮਏੱ।ਤ ਉਨਾਂ ਤੇ ਕਾਬੂ ਨਾਂ ਪਾ ਸਕੀ। (ਸਗੋ) ਉਹ 
ਜਾਲੌਧਰ ਵੱਲ ਸਾਰੇ ਦੇਸ ਉੱਤੇ ਛਾ ਗਏ, ਤੇ ਲੁੱਟ ਮਾਰ 
ਕਰਨ ਡਹਿ ਪਏ । ਇਨ੍ਹਾਂ ਹੈਗਾਮਿਆਂ ਵਿਚ ਵਜ਼ੀਰ ਖ਼ਾਂ ਨੇ 
ਆਪਣੀਆਂ ਫੌਜਾਂ ਭੇਜੀਆਂ । ਭਾਵੀ ਵੱਸ, ਉਨਾਂ ਦੇ ਸਰਦਾਰ 
ਭੀ ਮਾਰੇ ਗਦੇ । ਵਜ਼ੀਰ ਖਾਂ ਨੇ ਦੂਕਿ ਗੂਰੂ ਗੋਬਿੰਦ ਸਿੰਘ ਦੇ 


! 


1 
੧ 
ਹ, 
> ਵੀ 

ਪੁੱਤ ਮਾਰ ਘੱਤੇ ਸਨ, ਇਸ ਕਰ ਕੇ (ਸਿੱਖ) ਉਸ ਨਾਲ 

ਦਿਲੀ-ਵੈਰ ਰਖਦੇ ਹਨ । ਇਸੇ ਸਬੱਬ ਵਜ਼ੀਰ ਖ਼ਾਂ ਦੇ ਸਾਰੇ 

ਤੱਲਕੇ ਅੰਦਰ ਰੌਲਾ ਤੇ ਅਫੜਾ ਤਫੜੀ ਮਚ ਗਈ ਹੈ । 

(ਲੇਕਿਨ) ਉਹ ਹਾਲਾਂ ਤੱਕ ਧਨ ਤੋਂ ਜਨ ਦੇ ਜੋਰ, ਆਪ 

ਸੀਰੇਦ ਵਿੱਚ ਭਟਿਆ ਹੋਇਆ ਹੈ।. ..." ਸਿ 

ਇਕ ਹੋਰ ਗਵਾਹੀ ਇਸ ਤਾਰੀਖ (ਬੈਸਾਖੀ ੧੭੬ ੬) ਦੇ ਠੀਕ 

ਹੋਣ ਦੇ ਹੱਕ ਵਿਚ ਇਹ ਹੈ ਕਿ ਇਸ ਵੇਲੇ ਦੇ ਲਾਹੌਰ ਦੇ ਨਾਜ਼ਮ ਦਾ 
ਨਾਮ ਅਸਲਮ ਖਾਨ-ਦਿਤਾ ਹੋਇਆ ਹੈ, ਜੋ ਠੀਕ ਬਹਾਦੁਰ ਸ਼ਾਹ 
ਬਾਦਸ਼ਾਹ ਦੇ ਵੱਲੋਂ ਹੀ ਹੋਇਆ ਹੈ । ਉਸ ਦੇ ਪਿਛੋ' ਜਹਾਂਦਾਰ ਸ਼ਾਹ 
ਦੇ ਵੇਲੇ ਲਾਹੌਰ ਦਾ ਨਾਜ਼ਮ ਜ਼ਬਰਦਸਤ ਖਾਨ ਸੀ ਤੋਂ ਫੱਰਖਸੀਅਰ, 
ਮੁਹੰਮਦ ਸ਼ਾਹ ਅਤੇ ਅਹਿਮਦ ਸ਼ਾਹ ਦੇ ਵੇਲੇਂ ਅਬਦੁੱਸਮੱਦ ਖਾਨ ਤੋਂ 
ਉਸ ਦੇ ਦੇ ਪੱਤਰ ਪੌਤਰੇ ਜ਼ਕਰੀਆ ਖਾਨ, ਯਹਈਆ ਖਾਨ ਤੋਂ ਸ਼ਾਹ 
ਨਿਵਾਜ਼ ਖਾਨ ਸਨ । ਚੂਹੜ ਮੱਲ ਓਹਰੀ _ਵੱਲੋ' ਸਿੰਘਾਂ ਦੇ 
ਵਿਰੁਧ ਲਾਹੌਰ ਜਾ ਕੇ ਸ਼ਿਕਾਇਤ ਕਰਨ ਦਾ ਜ਼ਿਕਰ ਕਰਦਾ ਹੋਇਆ 
ਲਿਖਾਰੀ ਕਹਿੰਦਾ ਹੈ-- 

ਲਾਹਾਨੁਰ ਉਠਿ ਚਲਿਆ ਸੰਗ ਲੈਦਾ ਸੈ ਭਾਈ । 

ਜਾਹਿ ਕਰਿ ਕੂਕੇ ਅਸਲਮ ਖਾਂ ਦੇ ਅੱਗੋਂ ਸਿੰਘਾਂ ਮੰਦੀ ਚਾਈ । ੮ । 


੧5 ਨ ਨ ਨ ਨ 


ਚੁਹੜ ਬਹੁਤ ਹਿਮਾਇਤ ਆਂਦੀ ਕੁਝ ਮੁੱਲਾਂ ਕੁਝ ਕਾਜੀ । 

ਕੁਕੇ ਅਸਲਮ ਖਾਨ ਦੇ ਅੱਗੇ ਸਿੰਘਾਂ ਮੰਦੀ ਸਾਜੀ। ੧੩। 
ਫੇਰ 

ਅਸਲਮ ਖਾਨ ਪਰਵਾਨਾ ਭੇਜਿਆ ਸਭ ਜਮਾਤ ਬੁਲਾਈ । 

ਦੇਵਾ ਜੱਟ ਸ਼ਤਾਬ ਬੁਲਾਇਓ ਢਿਲਿ ਨਾਂ ਕਰਹੋ ਭਾਈ । ੨੯। 
ਇਕ ਥਾਂ ਹੋਰ, 

ਅਸਲਮ ਖਾਨ ਦੇ ਹੋਈ ਜਮੀਅਤਿ ਫਿਰਿ ਜਾਇ ਸੱਡੀ ਲੁਕਾਈ । 

ਦਰਸ਼ਨ ਦੇਖ ਮੂਸੱਦੀ ਕੀਏ ਇਕੱਠੇ ਅਰਜ਼ ਹਜੂਰ ਲਿਖਾਈ । ੪੪ ' 


4 4 2 ਸੱ 4 
ਸ਼ਾਹ ਬਹਾਦਰ ਲਿਖੀ ਕਿਤਾਬਤ ਅਸਲਮ ਖਾਨ ਦੇ ਤਾਈਂ । ੪੫। 

ਰ੍ ਪ. 
ਬੋਸਾਵਲੀ-ਨਾਮੇ ਵਿਚ ਭਾਈ ਕੇਂਸਰ ਸਿੰਘ ਭੀ ਅਸਲਮ ਖਾਨ 

ਦਾ ਨਾਜ਼ਮ ਹੋਣਾ ਹੀ ਮੰਨਦਾ ਹੈ ਤੇ ਚੌਧਵੇਂ ਚਰਨ ਵਿਚ ਲਿਖਦਾ ਹੈ!--- 
ਲਾਹੌਰ ਦਾ ਸੁਬਾ ਅਸਲਮ ਖਾਨ ਚੜ੍ਹਿਆ । 

ਆਇ ਸਿੱਖਾ ਕਿਰਤੀਆਂ ਨਾਲ ਜੁਧ ਪੜਿਆ [ ੨੪। 

੨੨ % ਰ੍ ਨ 1 4 

ਹਰਸਾ ਮਾਰਿਆ, ਦੇਵਾ ਠੱਠਾ, ਅਸਲਾਂ ਗਈ ਲਹੌਰ । 

ਖੰਡਾ ਜ਼ੋਰ ਸਿੰਘਾਂ ਦਾ ਸਭ ਕੋਈ ਆਖੇ । ੨੭ । 

“ਅਸਲਮ ਖਾਨ” ਦਾ ਜ਼ਿਕਰ ਆਪਣੇ ਆਪ ਹੀ “ਬੈਸਾਵਲੀ- 
ਨਾਮੋ' ਦੀਆਂ ਘਟਨਾਵਾਂ ਦੀ ਤਰਤੀਬ ਤੇ ਉਸ ਤੋ ਬਣਦੀ ਤਾਰੀਖ ਨੂੰ 
ਲੀਕ ਨਹੀਂ ਰਹਿਣ ਦਿੰਦਾ; ਅਤੇ “ਵਾਰ ਅੰਮ੍ਰਿਤਸਰ ਕੀ” ਦੀ ਤਾਰੀਖ ਨਾਲ 
ਸੁਤੇ ਸਿੱਧ ਹੀ ਹਾਮੀ ਭਰਦਾ ਹੈ । ਇਸ ਲਈ “ਵਾਰ ਅੰਮਿ੍‌ਤਸਰ ਕੀ' 
ਵਿਚ ਦਿੱਤਾ ਸੰਮਤ ੧੭੬੬ ਬਿਕਰਮੀ (ਸਨ ੧੭੦੯ ਈਸਵੀ) 
ਹੀ ਠੀਕ ਹੈ । ਰ 

ਆਪਣੀ ਪੋਥੀ ਦੀ ਤਰਤੀਬ ਦੇ ਟੁੱਟ ਜਾਂਣ ਤੇਂ ਹੇਠ ਉੱਪਰ 
ਹੋ ਜਾਣ ਨੂੰ ਭਾਈ ਕੇਂਸਰ ਸਿੰਘ ਆਪ ਭੀ ਮੰਨਦਾ ਹੈ ਤੇ ਅੰਤ ਵਿਚ 
ਲਿਖਦਾ ਹੈ ਕਿ:- 

“ਪੌੜੀਆਂ ਅੰਗ ਭੁਲੇ ਹੋਏ ਹਨ, ਸਮਝ ਲਿਖਣੇ ਪੜ੍ਹਨੇ, 
ਭਾਜੜ ਵਿਚ ਨੀਂਗਰਾਂ ਪਾੜੀ ਹੈ, ਸੋ ਜੋੜੀ ਹੈ 


ਇਸ ਲਈ ਹੋ ਸਕਦਾ ਹੈ ਕਿ ਭਾਈ ਕੇਸਰ ਸਿੰਘ ਨੇ ਪਹਿਲਾਂ 
ਤਾਂ ਘਣਨਾਵਾਂ ਦੀ ਤਰਤੀਬ ਠੀਕ ਹੀ ਰੱਖੀ ਹੋਵੇਂ, ਪਰ ਭਾਜੜਾਂ ਸਮੇ 
ਬੱਚਿਆਂ ਦੇ ਪਾੜਨ ਪਿਛੋ ਪੋਥੀ ਮੁੜ ਜੋੜਨ ਵੇਲੇ ਵਰਕੇ ਅੱਗੇ ਪਿੱਛੋ 
ਹੋ ਜਾਣ ਨਾਲ ਲੜੀ ਠੀਕ ਨਾਂ ਰਹੀ ਹੋਵੇ । ਕੁਝ ਭੀ ਹੋਵੇ, ਹਰ 
ਹਾਲਤ ਵਿਚ ਇਸ ਵੇਲੋਂ “ਵਾਰ ਅੰਮਿ੍‌ਤਸਰ ਕੀ” ਇਕ ਅਦੁਤੀ ਤੇ 
ਅਮੋਲਕ ਲਿਖਤ ਹੈ ਜਿਸ ਨੇ ਸਿੱਖ ਇਤਿਹਾਸ ਦੀ ਇਕ ਗੁਆਚੀ 
ਕੜੀ ਨੂੰ ਮੁੜ ਜੋੜ ਦਿਤ' ਹੈ। 
ਵਾਰ ਦਾ ਕਰਤ 

ਇਸ ਵਾਰ ਦਾ ਕਰਤਾ ਕਵੀ “ਦਰਸ਼ਨ” ਹੈ, ਜਿਵੇਂ ਕਿ ਹਰ 
ਬੰਦ ਦੇ ਅੰਤ ਵਿਚ ਦਿੱਤੇ ਨਾਮ ਤੋਂ` ਪੂਤੀਤ ਹੁੰਦਾ ਹੈ। ਵਾਰ ਵਿਚ ਹੋਰ 

੬. 
ਕਿਧਰੇ ਉਸ ਨੌ ਆਪਣੀ ਬਾਬਤ ਕੁਝ ਨਹੀਂ ਲਿਖਿਆ, ਇਸ ਲਈ 


ਇਹ ਨਹੀਂ ਕਿਹਾ ਜਾ ਸਕਦਾ ਕਿ “ਦਰਸ਼ਨ” ਉਸਦਾ ਨਾਮਸੀ ਯਾ 
“_ਤਸ਼ੱਲੂਸ, ਜਾਂ ਉਸ ਦਾ ਅੱਗਾ ਪਿੱਛਾ ਕੀ ਸੀ ਤੇ ਉਹ ਕਿੱਥੋਂ ਦਾ 
ਰਹਿਣ ਵਾਲਾ ਸੀ । ਪੁਰਾਤਨ ਰੀਤਿ ਅਨੁਸਾਰ ਉਹ ਵਾਰ ਦੇ ਅਰੱਭ 
ਵਿਚ ਕੋਈ ਧਾਰਮਕ ਮੰਗਲਾ-ਚਰਨ ਭੀ ਨਹੀਂ ਢਿੰਦਾ, ਜਿਸ ਤੋਂ ਇਹ 
ਪਤਾ ਲਗ ਸਕੇ ਕਿ ਉਹ ਸਿਖ ਸੀ ਜਾਂ ਹਿੰਦੂ । ਤੀਸਰੇ ਬਦ ਵਿਚ 
“ਮੱਬਲ ਨਾਮ ਸੱਚੇ ਸਾਹਿਬ ਕਾ ਲੈੱਦਾ ਹੈ ਜੋ ਹਿੰਦੂਆਂ ਤੇ ਸਿੱਖਾਂ 
ਦੋਹਾਂ ਵਿਚ ਸਾਂਝਾ ਹੈ । ਹਾਂ ਉਹ ਮੁਸਲਮਾਨ ਨਹੀਂ ਸੀ, ਪਰ ਮੁਸਲਮਾਨੀ 
ਬੋਲੀ ਅਤੇ ਫ਼ਾਰਸੀ ਦਾ ਅਸਰ ਉਸ ਪਰ ਬਹੁਤ ਹੈ । ਮਾਲਵੇ ਦਾ 
ਜੋਮ-ਪਲ ਯਾ ਰਹਿਣ ਵਾਲ਼ਾ ਤਾਂ ਉਹ ਉੱਕਾ ਹੀ ਨਹੀਂ । ਦੁਆਬੀਆ ਤੇ 
ਮਬੈਲ ਭੀ ਪ੍ਰਤੀਤ ਨਹੀਂ' ਹੁਦਾ । ਰਾਵੀਓ” ਪਾਰ ਦਾ ਤਾਂ ਜ਼ਰੂਰ ਹੈ, ਕੋਈ 
ਵੱਡੀ ਗੱਲ ਨਹੀਂ ਬਨਾਓ' ਪਾਰ ਦਾ ਯਾ ਦੱਖਣੀ ਪੰਜਾਬ ਦਾ ਹੀ ਹੋਵੇ । 
“ਵੱਡੇ ਵੱਡੇ ਅਕਾਬਰ ਮਾਰੇ, 'ਸਿੰਘਾਂ ਖਬਰ ਨਾ ਕਾਈ', “ਜਾਸਨ 
ਕਿਹੜੀ ਜਾਈ! “ਕਿਆ ਪਰਵਾਹ ਤਿਨਾਂ ਕੁ” ਤੇਂ 'ਸੱਡੀ'` ਆਦਿ ਸ਼ਬਦਾਂ 
ਤੋਂ ਲਹਿੰਦੇ ਦਾ ਅਸਰ ਪਰਤੱਖ ਦਿਸਦਾ ਹੈ। ਸਤਾਈਵੇ' ਬੰਦ ਦੇ 
ਆਚੈਭ ਵਿਰ 'ਬ/ ਨਾਲ਼ ਲਿਖੇ ਹੋਏ 'ਬਡੇ ਬਡੇ ਤੇ ਕੁਝ ਹੋਰ ਸ਼ਬਦਾਂ 
ਤੋਂ ਸ਼ੱਕ ਹੈ ਸਕਦਾ ਹੈ ਕਿ ਲੇਖਕ ਸ਼ਾਇਦ ਹੌਸ਼ਿਆਰਪੁਰ-ਖਾਨਪੁਰ ਦੇ 
ਲਾਗੇ ਦੇ ਮੁਸਲਮਾਨੀ ਅਸਰ ਵਾਲਾ ਕੌਈ ਦੁਆਬੀਆ ਹੋਵੇ, ਪਰ 
ਅਗਲੀ ਸਤਰ ਵਿਰ ਲਿਖੇ “ਵਡੇ ਵਡੇ ਵਰਿਆਮ” ਨੇ ਇਹ ਸ਼ੱਕ 
ਨਹੀਂ ਰਹਿਣ ਦਿੱਤਾ । ਸ਼ਾਇਦ ਇਸ ਵਾਰ ਦੇ ਪੌਬੀ ਵਿਚ ਜਾਂ ਪਹਿਲਾਂ 
ਲਿਖਣ ਵਿਚ ਲਿਖਾਰੀ ਦੀ ਗਲਤੀ ਹੋਵੇ, ਜੋ ਦੁਆਬੀਆ ਹੋਵੇ ਤੇ ਉਸ ਨੇ 
ਆਪਣੇ ਇਲਾਕੇ ਦਾ ਉਚਾਰਣ ਹੀ ਲਿਖ ਦਿੱਤਾ ਹੋਵੇ । 
ਲਿਖਣ ਦਾ ਸਮਾਂ- 
ਜਿਵੇਂ ਪਿਛੇ ਦੱਸਿਆ ਜਾ ਚੁੱਕਿਆ ਹੈ ਇਸ ਝਗੜੇ ਦਾ ਮੁੱਢ 
ਬਿਸਾਖ-ਸੋਮਤ ੧੭੬੬ ਬਿਕਰਮੀ (੨੯ ਮਾਰਤ ਸਨ ੧੭੦੮੯ ਈ.) 
ਨੂੰ ਬੱਝਾ, ਤੇ ਬਾਕੀ ਘਟਨਾਵਾਂ ਭੀ ਛੇਤੀ ਛੇਤੀ ਸੋਨ ੧੭੦੯ ਦੀਆਂ 
ਗਰਮੀਆਂ ਵਿਰ ਹੀ ਫਾਪਤ ਗਈਆਂ ਪਰਤੀਤ ਹੌਂਦੀਆਂ ਹਨ । 
ਵਾਰ ਦੇ ਆਖਰੀ ਦੋ ਬੌਦਾਂ ਵਿਰ, ਅਸਲਮ ਖਾਨ ਸੂਬੇਦਾਰ ਲਾਹੌਰ 
ਵਲੋਂ ਅੰਮ੍ਰਿਤਸਰ ਦੇ ਭੇੜਿਆਂ ਵਿਚ ਸਿੰਘਾਂ ਨੂੰ ਇਲਾਕੇ ਦੇ ਚੌਧਰੀਆਂ, 

9, 
ਮੁਲਖੱਈਏਂ ਅਤੇ ਸੂਬੇ ਦੀ ਤਾਕਤ ਵਿਰੁੱਧ ਹੋਈਆਂ ਜਿੱਤਾਂ ਦੇ ਕਾਰਣ 
ਉਨ੍ਹਾਂ ਦੇ ਵਧ ਰਹੇ ਹੌਸਲਿਆਂ ਤੇ ਤਾਕਤ ਦੇ ਵਿਰੁਧ ਬਾਦਸ਼ਾਹ 
ਬਹਾਦੁਰ ਸ਼ਾਹ ਪਾਸ ਸ਼ਿਕਾਇਤ ਅਤੇ ਬਾਦਸ਼ਾਹ ਵਲੋ ਜੁਆਬ ਵਿਚ” 
ਆਈ ਕਿਤਾਬਤ (ਚਿੱਠੀ) ਦਾ ਜ਼ਿਕਰ ਹੈ ਜਿਵੇਂ ਕਿ- 

ਵੱਡੇ ਵੱਡੇ ਅਕਾਬਰ ਮਾਰੇ ਸੁਣਿਆ ਸਭ ਲੂਕਾਈ । 
ਲਾਹਾਨੂਰ ਦੇ ਦੇਖ ਮੁਸੱਦੀ ਸਭਨਾਂ _ਉੱਧੀ ਆਈ । 
'ਜਅਸਲਮ ਖਾਨ ਦੇ ਹੋਈ ਜਮੀਅਤ ਫਿਰਿ ਜਾਇ ਸਡੀ ਲੁਕਾਈ । 
ਦਰਸ਼ਨ ਦੇਖ ਮੁਸੱਦੀ ਕੀਏ ਇਕੱਠੇ ਅਰਜ ਹਜੂਰ ਲਿਖਾਈ ॥੪੪॥ 
ਤੇ ਜਵਾਬ ਵਿੱਚ - 
ਸ਼ਾਹ ਬਹਾਦੁਰ ਕਿਤਾਬਤ ਲਿੱਖੀ ਅਸਲਮ ਖਾਨ ਦੇ ਤਾਂਈ 
ਅਕਲ ਤੁਮਾਰੀ ਖੋਈ 
ਘਰ ਨਾਨਕ ਕਾ ਆਦਿ ਜੁਗਾਦੀ ਤਿਸੁ ਪਹਿ ਤੇਂਗੁ ਉਠਾਈ । 
ਕਹੁ ਜੀ ਦਰਸ਼ਨ ਸਦਾਂ ਸਦਾ ਹਹਿ ਪੀਰੀ ਮੀਰੀ ਘਰਿ 
ਨਾਨਕ ਦੇ ਆਈ .। ੪੫॥ 
ਇਸ ਨਾਲ “ਵਾਰ ਅੰ ਮੰਮ੍ਰਿਤਸਰ ਕੀ ਸੈਪੂਰਣ ਹੋਈ' । 
ਇਸ ਤੋ ਪਰਤੀਤ ਹੁੰਦਾ ਹੈ _ਕਿ ਇਸ ਵੇਲੇ ਤੱਕ ਸਿੰਘਾਂ ਅਤੇ 
ਬਾਦਸ਼ਾਹ ਬਹਾਦੁਰ ਸ਼ਾਹ ਵਿਚਕਾਰ ਕੋਈ ਲੜਾਈ ਫਸਾਦ ਖੜਾ ਨਹੀਂ ਸੀ 
ਹੋਇਆ, ਬਾਬਾ ਬੋਦਾ ਸਿੰਘ ਨੇ ਹਾਲ ਤਕ ਪੰਜਾਬ ਵਿਚ ਧੁੰਮਾਂ ਨਹੀਂ 
ਸਨ ਪਾਈਆਂ, ਅਤੇ ਨਾਂ ਹੀ ਸਿੰਘਾਂ ਦੀਆਂ ਸਰਹਿੰਦ ਦੇ ਇਲਾਕੇ ਵਿਚ 
ਮੱਲਾਂ ਮਾਰਾਂ ਸ਼ੁਰੂ ਹੋਈਆਂ ਸਨ, ਜਿਨ੍ਹਾਂ ਦੇ ਕਾਰਣ ਮੁਗਲ ਰਾਜ ਨੂੰ 
ਕੋਈ ਤੌਂ'ਖਲਾ ਪਰਤੀਤ ਹੁੰਦਾ । ਬਾਦਸ਼ਾਹ ਹਾਲ ਤੱਕ ਦੱਖਣ ਵਿਚ ਹੀ 
ਜਾਪਦਾ ਹੈ ਅਤੇਂ ਉਥੋ' ਹੀ ਚਿਠੀ ਲਿਖਦਾ ਹੈ ਜਿਸ ਵਿਚ ਗੁਰੂ 
ਗੋਬਿੰਦ ਸਿੰਘ ਜੀ ਦੇ ਮੇਲ ਤੋਂ ਸੇਗ ਦੇ ਕਾਰਣ ਉਸ ਪਰ “ਪੀਰੀ ਮੀਰੀ 
ਘਰਿ ਨਾਨਕ ਦੇ ਆਈ” ਦਾ ਤਾਜ਼ਾ ਪਿਆ ਬਲਕਾਰਾ ਪਰਗਟ 
ਹੁੰਦਾ ਹੈ । 
ਗੋਬਿੰਦ ਸਿੰਘ ਜੀ ੭ ਅਕਤੂਬਰ ਸੇਨ ੧੭੦੮ ਈਸਵੀ 
ਨੂੰ ਦੱਖਣ ਰਿ ਨੰਦੇੜ ਸ਼ਹਿਰ ਜੋਤੀ ਜੋਤਿ ਸਮਾਏ ਸਨ | ਇਸ ਤੋਂ ਪੌਣੇ 
ਛੇ ਮਹੀਨੇ ਬਾਦ ਅੰਮ੍ਰਿਤਸਰ ਵਿਚ ਇਹ ਕਲਾ ਖੜੀ ਹੋਈ ਤੋਂ ਸਿੰਘਾਂ 
ਉਤੇ ਚੜ੍ਾਈਆਂ ਹੋਈਆਂ । ਇਸ ਵੇਲੇ ਤੱਕ ਬਾਬਾ ਬੰਦਾ ਸਿੰਘ 

ਰਸ ਨ 
ਪੰਜਾਬ ਵਿਚ ਪਰਗਟ ਨਹੀਂ ਸੀ ਹੋਇਆ । ਇਸ ਤੋਂ ਸੱਤ ਮਹੀਨੇ 
ਪਿੱਛੋਂ ੨੬ ਨਵੰਬਰ ਸੋਨ ੧੭੦੯ ਨੂੰ ਉਸ ਨੇ ਸਮਾਣਾ ਸੋਧਿਆ 

/ ਅਤੇ ਹੋਰ ਛੋ ਮਹੀਨੇ ਬਾਦ ਮਈ ੧੭੧੦ ਵਿਚ ਸਰਹਿੰਦ ਮਾਰੀ । 

ਇਸ ਵੇਲੋ ਸਰਹਿੰਦ ਵਲੌਂ` ਭੇਜੀਆਂ ਹੋਈਆਂ ਖਬਰਾਂ ਬਹਾਦੁਰ ਸ਼ਾਹ 
ਨੂੰ ਦੱਖਣੋ' ਮੁੜਦੇ ਅਜਮੇਰ ਦੇ ਲਾਗੇ ਪੁੱਜੀਆਂ ਅਤੇ ਉਹ ਸਿੰਘਾਂ 
ਵਿਰੁੱਧ ਗੁੱਸੇ ਨਾਲ ਲੋਹਾ-ਲਾਖਾ ਹੋਇਆ ਮਾਰੋ ਮਾਰ ਕਰਢਾ ਇਕ 
ਤਕੜੀ ਫੌਜ ਲੈ ਕੇ ਪੰਜਾਬ ਵਲ ਚੜ੍੍‌ ਤੁਰਿਆ । ਇਹ ਗੱਲ ਬਿਸਾਖੀ 
ਸੋਮਤ ੧੭੬੬ ਬਿਕਰਮੀ (੨੮੯ ਮਾਰਚ ਸੰਨ ੧੭੦੯ ਈਸਵੀ) ਤੇ ਤੋ 
੧੩-੧੪ ਮਹੀਨੇ ਬਾਦ ਦੀ ਹੈ । ਇਸ ਵੇਲੇ ਮਾੜੇ ਤੇ ਦੁਆਬੇ ਦੇ ਸਿੰਘ 
ਭੀ ਬਾਬਾ ਬੈਦਾ ਸਿੰਘ ਨਾਲ ਆ ਰਲੇਂ ਸਨ ਤੇ ਸਾਰੇ ਦੇਸ਼ ਵਿਚ 
ਰਾਜ-ਰੌਲਾ ਪੈ ਰਿਹਾ ਸੀ, ਜਿਸ ਦਾ ਇਸ ਵਾਰ ਵਿਚ ਇਸ਼ਾਰੇ ਮਾਤਰ 
ਡੀ ਕੋਈ ਜ਼ਿਕਰ ਨਹੀ'। ਇਸ ਲਈ ਅਨੁਮਾਨ ਇਹੋ ਲਗਦਾਂ ਹੈ ਕਿ 
ਇਹ ਵਾਰ ਉਸ ਵੇਲੇ ਤੋਂ ਪਹਿਲਾਂ ਹੀ ਲਿਖੀ ਜਾਂ ਚੁਕੀ ਸੀ । ਇਸ ਤਰ੍ਹਾਂ 
ਇਸ ਦੇ ਲਿਖੋ ਜਾਣ ਦਾ ਸਮਾਂ ਸੈਮਤ ੧੭੬੬ (ਸੈਨ ੧੭੦੯ ਈਸਵੀ) 
ਦੇ ਲਾਗੇ ਸ਼ਾਗੇ ਹੀ ਬਣਦਾ ਹੈ। ਅਰਥਾਤ ਇਹ ਵਾਰ ਇਸ ਵਿਚ 
ਵਰਣਨ ਹੋਈਆਂ ਘਟਨਾਵਾਂ ਤੋਂ ਬੱ ਸਾਲ ਦੇ ਅੰਦਰ ਅੰਦਰ ਹੀ 
ਲਿਖੀ ਗਈ ਸਹੀ ਹੁੰਦੀ ਹੈ । 

ਵਾਰ ਦਾ ਸਾਂਰ- 

ਸੰਮਤ ੧੭੬੬ ਬਿਕਰਮੀ ਦੀ ਵੈਸਾਖੀ (੨੮ ਮਾਰਚ 

੧੭੦੯ ਈਸਵੀ) ਦਾ ਮੇਲਾ ਵੇਖਣ ਅੰਮ੍ਰਿਤਸਰ ਆਏ ਕੁਝ ਸਿੰਘ 

ਫਿਰਦੇ ਫਿਰਾਂਦੇ ਸ਼ਹਿਰ ਤੋਂ ਬਾਹਰ ਬਾਗ਼ਾਂ ਵਿਚ ਜਾਂ ਨਿਕਲੇ । 

ਸ਼ਹਿਰ ਦੇ ਇਕ ਧੜੀ ਤੇ (ਹਟਵਾਣੀਏ) ਦੂ ਚੁਹੜ ਮੱਲ ਓਹਰੀ ਨੇ ਆਪਣੇ 
ਬਾਗ਼ ਵਿਚੋਂ ਕੁਝ ਤੂਤ ਮੰਗਾਏ । ਓਥੇ ਹੀ ਮੌਜੁਦ ਹੋਣ ਕਰਕੇਂ 
ਸਿੰਘਾਂ ਭੀ ਕੁਝ ਤੂਤ ਮੁੱਲ ਮਗ । ਦੇਣ ਵਾਲਿਆਂ ਨੇ ਨਾਂਹ ਕਰ 
ਦਿੱਤੀ। ਇਸ ਤੋਂ ਕੁਝ ਬੋਲ-ਵਿਗਾੜ ਹੋ ਪਿਆ ਤੇ ਸਿੰਘਾਂ ਨੇ ਖਾਰੀ 
ਖੋਹ ਲਈ । ਚੂਹੜ ਮੱਲ ਸ਼ਹਿਰ ਦਾ ਕੋਈ ਤਕੜਾ ਧਨਾਵ ਪਰਤੀਤ 
ਹੁੰਦਾ ਹੈ । ਧਨ ਦੌਲਤ ਦੀ ਹੈੱਕੜ ਵਿਚ ਉਹ ਕਿਸੇ ਨੂੰ ਨਜ਼ਰ ਹੇਠ ਨਹੀਂ 


."ਤਕਲਮ=ਅਰਤਲ 


#ਕੋਸਰ ਸਿੰਘ, 'ਬੈਸਾਵਲੀ-ਨਾਮਾ ਦਸਾਂ ਪਾਤਸ਼ਾਹੀਆਂ ਕਾ । 

੮, 


ਸੀ ਲਿਆਉ'ਦਾ । ਇੱਕ ਦਮੜੀ ਦੇ ਤੂਤਾਂ ਦੀ _ਨਿਗੂਣੀ ਜਿਹੀ ਗੱਛ ਨੂੰ 
ਸਾਹਮਣੇ ਰੱਖ ਕੇ ਮਨ ਵਿਚ ਬੈਠੇ ਕਿਸੇ ਪੁਰਾਣੇ ਮੱਦ- -ਭਾਵ ਦੀ ਜ਼ਿਦ 
ਕੱਢਣ ਜਾਂ ਬਦਲਾ ਲੈਣ ਲਈ ਸਾਰੇ ਸਿੰਘਾਂ ਦੇ ਵਿਰੁੱਧ ਇਕ ਰਾਂਜਸੀ “ 
ਉਪੱਦਰ ਚਾ ਖੜਾ ਕੀਤਾ ਤੋ ਉਨ੍ਹਾਂ ਨੂ ਹੂ ਅੰਮਿਤਸਰੋ' ਕੱਢਣ ਦਾ ਦਾਈਆ 
ਬੰਨ੍ਹ ਲਿਆਂ। ਇਸ ਵੇਲੋਂ ਰਾਜ ਔਰੈਗਜ਼ੇਬ ਦੇ ਪੂਤਰ ਬਹਾਦੁਰ ਸ਼ਹ 
ਦਾ ਸੀ ਤੇ ਲਾਹੌਰ ਵਿਚ ਹਾਕਮ (ਨਾਇਬ ਸੂਬੇਦਾਰ) ਅਸਲਮ ਖਾਨ ਸੀ । 
ਚੁਹੜ ਮੱਲ ਨੇ ਆਪਣਾ ਭਾਈਚਾਰਾ ਇਕੱਠਾ ਕੀਤਾ ਤੋਂ 
ਸਿੰਘਾਂ ਨੰ ਨੂੰ ਕੈਦ ਕਰਵਾਉਣ ਦਾ ਮਤਾ ਪੱਕਾ ਕੇ ਕੁਝ ਬੋਦੇ ਨਾਲ ਲਏ 
ਤੇ ਲਾਹੌਰ ਅਸਲਮ ਖਾਨ ਦੀ ਕਚਿਹਰੀ ਨਾਲਿਸ਼ ਜਾ ਕੀਤੀ । ਓਥੋਂ” 
ਕੁਝ ਸਰਕਾਰੀ ਅਹਿਦੀ ਅੰਮ੍ਰਿਤਸਰ ਆਏ ਤੇ ਸਿੰਘਾਂ ਨੇ ਆਪਣਾ 
ਵਕੀਲ ਉਨ੍ਹਾਂ ਨਾਲ ਲਾਹੌਰ ਭੋਜ ਦਿੱਤਾ । ਧੜੀਆਂ ਸਲਾਹ ਕਰ ਕੇ 
ਸਿੰਘਾਂ ਦਾ ਵਕੀਲ ਹੀ ਕੈਦ ਕਰਵਾ ਦਿੱਤਾ । ਪਰ ਲਾਹੌਰ ਦਿਆਂ ਸਿੰਘ 
ਉਸ ਨੂੰ ਛੇਤੀ ਹੀ ਛੁਡਾ ਲਿਆਂ ਤੋਂ ਅੰਮ੍ਰਿਤਸਰੀ ਸਿੰਘਾਂ ਨੂੰ ਲਿਖਿਆ 
ਕਿ ਚੁਹੜ ਸ਼ਿਕਾਇਤਾਂ ਕਰਦਾ ਫਿਰਦਾ ਹੈ। `ਚੁਹੜ ਨੇੰ ਮੁੱਲਾਂ ਤੇ ਕਾਜ਼ੀਆਂ 
ਦੀ ਹਿਮਾਇਤ ਨਾਨ ਅਸਲਮ ਖਾਨ ਨੂ ਆਪਣੀ ਮਦਦ ਤੇਂ ਖੜਾ ਕਰ 
ਲਿਆ ਅਤੇ ਸਰਕਾਰੀ ਪਰਵਾਨੇ ਲੈ ਕੇ ਪੱਟੀ ਦੇ ਅਮੀਨ ਹਰਿ ਸਹਾਇ 
ਦੀ ਸਹਾਇਤਾ ਦੀ ਆਸ ਤੇ ਅੰਮ੍ਰਿਤਸਰ ਨੂੰ ਮੁੜ ਆਇਆ ਤੇ ਸਿੰਘ 
ਨੂ ਅੰਮ੍ਰਿਤਸਰ ਮਾਰ ਕੱਢਣ ਦੀਆਂ ਸੰਹਾਂ ਖਾਣ ਤੇਂ ਤਿਆਰੀਆਂ 
ਕਰਨ ਲੱਗਾ । ਉਧਰ ਜਦ ਸਿੰਘਾਂ ਨੂੰ ਇਨ੍ਹਾਂ ਗੇੱਦਾਂ ਦਾ ਪਤਾ ਲੱਗਾ, 
ਉਨਾਂ ਉਸ ਨੂੰ ਸਮਝਾਇਆ ਤੋਂ ਤਾੜਨਾ `ਕੀਤੀ, ਪਰ ਚੁਹੜ ਮੱਠ 
ਸਰਕਾਰੀ ਸਹਾਇਤਾ ਦੇ ਆਸਰੇ ਸਿੰਘਾਂ ਨੂ ਅੱਮ੍ਰਿਤਸਰੋ' ਉੱਕਾ ਹੀ 
ਮਾਰ ਕੱਢਣ ਦੀਆਂ ਵਿਉ'ਤਾਂ ਬਣਾਈ ਫਿਰਦਾ ਸੀ । ਇਸ ਲਈ 
ਹੋਰ ਕੋਈ ਚਾਰਾ ਨਾ ਚਲਦਾ ਦੇਖ ਕੇ ਅੰਤ ਸਿੰਘਾਂ ਨੇ ਆਪਣੇ 
ਬਰਾਂਚ ਲਈ ਭਗਉਤੀਆਂ ਚਾ ਲਈਆਂ । ਲੜਾਈ ਹੋ ਪਈ । ਜਿਨ੍ਹਾਂ 
ਨੇ ਸਿੰਘਂ ਵਿਰੁਧ ਮੋਰਰੇ ਬੱਧੇ ਹੋਏ ਜਨ, ਪਹਿਲੇ ਹੱਲੇ ਹੀ ਦਰੜੇ 
ਗਏ। ਚੂਹੜ ਮੱਲ ਪਰਲੇ ਦਰਜੇ ਦਾ ਕੌਜੂਸ ਸੀ । ਉਸ ਦੀ ਮਦਦ ਹੋਰ 
ਕਿਸੇ ਕਿਉ” ਕਰਨੀ ਸੀ ? ਉਹ ਡਰਦਾ ਮਾਰਾ ਭੱਜ ਗਿਆ ਤੇ ਉਸ ਦੇ 
ਘਰ ਲੋਟੀ ਪੈ ਗਈ । 
ਚੂਹੜ ਮੱਲ ਦੌੜ ਕੇ ਪੱਟੀ ਪੁੱਜਾ ਤੇ ਅਮੀਨ ਹਰਿ ਸਹਾਇ 

੧੦. 
ਪਾਸ ਜਾ ਕੂਕਿਆ । ਹਰਿ ਸਹਾਇ ਨੇ ਮੁਲਖੱਈਆ ਤੇ ਛੋੜ 
ਇਕੱਠੀਆਂ ਕਰ ਲਈਆਂ ਤੋਂ ਅੰਮ੍ਰਿਤਸਰ ਸਿੰਘਾਂ ਉਤੇ ਆ ਹੱਲਾ 
ਬੋਲਿਆ। ਸਿੰਘ ਗਿਣਤੀ ਵਿਚ ਬਹੁਤ ਬੋੜੇ ਸਨ । ਫਾਕਰੇ ਉਤੇ 
ਅੰਮ੍ਹਿਤਸਰ ਦੇ ਦੇ ਧਨਾਢ, ਉਨ੍ਹਾਂ ਦੇ ਦੇ ਕਾਸ਼ੀ ਮੁੱਲਾਂ ਹਮਾਇਤੀ, ਪੱਫੀ ਦਾ 
ਅਮੀਨ ਹਰਿ ਸਹਾਇ ਤੋਂ ਉਸ ਦੀਆਂ ਛੋੜਾਂ ਤੇ ਲਾਹੌਰ ਦੀ ਸਰਕਾਰ 
ਸੀ। ਨਿੱਕੀ ਜਿਹੀ ਗੱਲ ਨੋ ਵਧ ਕੇ ਧਾਰਮਕ ਭੇੜ ਦਾ ਰੋਗ ਫੜ 
ਲਿਆ । ਸਿੰਘਾਂ ਨੇ ਭੀ ਬਾਹਰ ਚਿੱਠੀਆਂ ਭੋਜੀਆਂ ਤੇ ਉਨ੍ਹਾਂ ਦਾ ਭੀ 
ਕੁਝ ਗੁਰ-ਭਾਈਚਾਰਾ ਆ ਪੁੱਜਾ, ਜਿਨ੍ਹਾਂ ਅਮ੍ਰਿਤਸਰ ਦੀ ਪਪਵਿਤੁ ਭਮੀ 
ਤੇ ਖਿੜੇ ਮੱਥੇ ਸ਼ਹੀਦੀਆਂ ਪੌਣ ਦੀ ਤਿਆਰੀ ਕਰ ਲਈ। ਅੱਠਾਂ ਪਹਿਰਾਂ 
ਵਿਚ ਇਕ ਵਲਗਣ ਭੀ ਖਿਰ ਲਈ । ਤਿੰਨ ਪਹਿਰ ਡਟਵੀ” ਲੜਾਈ 
ਹੋਈ, ਜਿਸ ਵਿਚ ਹਰਿ ਸਹਾਇ ਮਾਰਿਆਂ ਗਿਆ ਤੇ ਹੋਰ ਕਈ ਵੱਡੇ 
ਵੱਡੇ ਮੁਰੂਲ ਖੇਤ ਰਹੇਂ । ਹਰਿ ਸਹਾਇ ਦੀਆਂ ਛੋੜਾਂ ਨੇ ਫੇਰ ਮੈਦਾਨ ਵਿਚ 
ਕੀ ਖੜੋਣਾ ਸੀ, ਭੱਜ ਨਿਕਲੇ ਅਤੇ ਸਿੰਘਾਂ ਦੀ ਫਤਿਹ ਹੋਈ । ਇਸ 
ਨਾਲ ਸਿੰਘਾਂ ਦੇ ਹੌਂਸਲੇ ਵਧ ਗਏ । 

ਹੁਣ ਅਸਲਮ ਖਾਨ ਕੁਝ ਘਾਬਰਿਆ । ਉਸ ਨੋ ਆਪਣੇ 
ਸਲਾਹੀਏ ਇਕੱਠੇ ਕੀਤੇ ਤੇ ਨੌਸ਼ਹਿਰਾ ਪੰਨੂਆਂ ਦੇ ਚੌਧਰੀ ਦੇਂਵੇ ਜੱਟ 
ਨੂੰ ਬੁਲਾਇਆ । ਸਿੰਘਾਂ ਦੀ ਚੜ੍ਹਦੀ ਕਲਾ ਨੂੰ ਵੇਖਕੇ ਉਸ ਨੂੰ ਅੱਗੇ 
ਹੀ ਕਾਂਬਾ ਛਿੜਿਆ ਹੋਇਆ ਸੀ । ਉਸ ਨੇ ਇਕ ਖੁਫੀਆ ਅਰਜ਼ੀ 
ਖਾਨ ਸਾਹਿਬ (ਅਸਲਮ ਖਾਨ ਸੂਬੇਦਾਰ) ਦੇ ਨਾਉ ਲਿਖਵਾਈ ਕਿ 
ਸਿੰਘਾਂ ਦੇ ਟਾਕਰੇ ਜਾਣ ਦੀ ਮੇਰੇ ਵਿਚ ਹਿੰਮਤ ਨਹੀਂ' । ਹਾਂ, ਜੇ ਲਾਹੌਰ 
ਦੀ ਸਰਕਾਰ ਫੌਜੀ ਮਦਦ ਤੇ ਖਜ਼ਾਨਾ ਦੇਵੇ ਤਾਂ ਮੈਂ ਇਸ ਮੁਹਿੰਮ ਦਾ 
ਭਾਰ ਚੁੱਕ ਸਕਾਂਗਾ ਤੇ ਸਿੰਘਾਂ ਨੂੰ ਮਾਰ ਮਾਰ ਕੇ ਗੂਰੂ ਕੇ ਚੱਕੋੱ 
(ਅੰਮ੍ਰਿਤਸਰੋ' ) ਬਾਂਹਰ ਕੱਢ ਦੇਵਾਂਗਾ । 

ਚਿੱਠੀ ਪੁੱਜਣ ਪਰ ਅਸਲਮ ਖਾਨ ਦਿਲ ਵਿਚ ਬੜਾ ਹੈਰਾਨ 
ਹੋਇਆ। ਅੰਦਰੋ ਅੰਦਰ ਡਰ ਨਾਲ ਝ੍ਰਦਾ ਜਾਵੇ । ਉਸ ਨੇ ਆਪਣੇ 
ਘਰ ਮਜਲਸ ਬੁਲਾ ਕੇ ਸਰਕਾਰੀ ਕਰਮਚਾਰੀਆਂ ਤੇ ਦੂਸਰੇ ਮੁਰ੍ੇਲਾਂ 
ਨੂੰ ਕਿਹਾ ਕਿ ਦੇਵਾਂ ਜੱਟ ਸਿੰਘਾਂ ਦੇ ਟਾਕਰੇ ਅੰਮ੍ਰਿਤਸਰ ਜਾਣ ਦਾ 
ਹੀਆ ਨਹੀਂ ਧਰਦਾ, ਉਸ ਨੂੰ ਸਾਰੇ ਰਲ ਕੇ ਮਫਦ ਦਿਓ । ਬੱਸ 


ਕੇ 
ਫੇਰ ਕੀ ਸੀ, ਲਾਹੌਰੋ' ਫੌਜ, ਦਾਰੂ ਸਿੱਕੇ ਦੇ ਗੱਡੇ, ਹਾਥੀ, ਬਡੇ 

੧੧. 
ਤਬ ਤੇ ਹੋਰ ਬੇਸ਼ੁਮਾਰ ਸਾਮਾਨ ਆ ਪੁੱਜਾ । ਹੁਣ ਦੇਵੇ ਨੂ ਭੀ ਹੱਸਲਾਂ 
ਹੋ `ਗਿਆ ਤੇ ਤ ਉਹ ਲੱਗਾ ਫੜਾਂ ਮਾਰਨ : 


ਚੜ੍ਆ ਦੇਵਾ ਵੱਜਿਆ ਮਾਰੂ ਕੁਹਮਕਿ ਲੈ ਕਰਿ ਭਾਰੀ 
ਅੱਗੇ ਹਿੰਦੂ ਮੁੱਲਾਂ ਲੜਦੇ ਦੇਖ ਅਸਾਡੀ ਵਾਰੀ 
ਦਾਰੁ ਸਿੱਕਾ ਬਹੁਤ ਮੰਗਾਹੋ' ਕਰਸਾਂ ਬਹੁਤ ਗੁਬਾਰੀ । ੩੬ । 

"ਕਈ ਜਮਾਤਾਂ ਵਾਲੇ ਮੁਗਲ, ਪਠਾਣ, ਕੁਰੈਸ਼ੀ ਤੇ ਸੱਯਦ ਭੀ 
ਦੇਵੇ ਦੀ ਸਹਾਇਤਾ ਲਈ ਆਂ ਇਕੱਠੇ ਠੇ ਹੋਏ । ਉਧਰੋਂ ਦੇਵੇ ਨੇ 
ਆਪਣਾ ਸਾਰਾ ਭਾਈਚਾਰਾ ਬੁਲਾ ਲਿਆ, _ਸਭ _ਵਾਹਰਾਂ ਸੱਦੇ 
ਲਈਆਂ ਤੋਂ ਮੁਲਖੱਈਆ ਭੀ ਆ ਜੁੜਿਆ । ਇਸ ਤਰ੍ਹਾਂ ਇਕ ਤਕੜਾ 
ਲਾਉ-ਲਸ਼ਕਰ ਲੈ ਕੇ ਦੇਵਾ ਆੰਮ੍ਤਿਸਰ ਦੇ ਸਿੰਘਾ ਵਿਰੁਧ ਚੜ੍‌ 
ਧਾਇਆ । ਅਰੁ ਤਿੰਨਾਂ ਕੌਹਾਂ ਤੇ ਆ ਡੇਰੇ ਪਾਏਂ । ਨੀਅਤ । ਇਹ ਸੀ 
ਕਿ ਰਾਤੀ ਅਨ੍ਹੇਰੇ ਵਿਚ ਹੱਲਾ ਬੋਲ ਕੇ ਸਿੰਘਾਂ ਨੂੰ ਮਾਰ ਕੱਢਿਆ ਜਾਏ । 
ਪਰ੍ਹੇ ਬਨ੍ਹ ਕੇ ਘੇਰਾ ਘੱਤ ਲਿਆ ਤਾੰ ਜੋ ਕੋਈ ਸਿੰਘ ਨਿਕਲ ਨਾਂ ਜਾਏ 
ਤੇ ਲੱਗੀ ਬੰਦੂਕਾਂ ਦੀ ਵਾੜ ਬੜਲ ਤੇਂ ਤੋਪ ਤੋਂ ਤੋਪ ਦਗਣ । 

ਦੁਸਰੇ ਪਾਸੇ ਸਿੰਘਾਂ ਪਾਸ ਲੜਾਈ ਦਾ ਸਾਮਾਨ ਤਾਂ ਕੀ ਹੋਣਾ 
ਸੀ, ਬੰਦੇ ਡੀ ਥੋੜੇ ਸਨ। ਪਰ ਜੋ ਸਨ, ਉਹ ਸਨ ਸਿਦਕ ਤੇ ਭਰੋਸੇ 
ਵਾਲ਼ੋ ਸਿਰ ਲੱਥ ਸੁਰਮੇ, ਧਰਮ ਸੂਧ ਦੇ ਚਾਓ _ਨਾਲ ਸ਼ਹੀਦੀਆਂ 
ਪਰਾਪਤ ਕਰਨ ਲਈ ਤਿਆਰ ਬਰ ਤਿਆਰ । ਇਹੋ ਜਿਹੇ ਸਿਦਕ] 
ਸੁਰਿਆਂ ਦੇ ਟਾਕਰੇ ਤੇ ਮਾਂਗਵੀਆਂ ਧਾੜਾਂ ਤੇ ਵਗਾਰੀ ਛੇੜਾਂ ਨੇ ਕੀ 
ਅੜਨਾ ਸੀ | ਵੈਰੀਆਂ ਪਾਸ ਤੋਪਾਂ ਤੇ ਬੰਦੂਕਾਂ ਸਨ : 


ਤੀਰ ਬੰਦੂਕਾਂ ਲੱਗੀ ਛਹਿਬਰ ਅੰਤ ਨਾਂ ਪਾਇਆ ਜਾਏ । 
ਛੁਟਨਿ ਤੌਫਾਂ ਦਾਰੂ ਸੀਸਾ ਸੂਰਜ ਨਦਰ ਨਾ ਆਵੈ | ੪੦ | 


ਸਿੰਘਾਂ ਪਾਸ ਕੇਵਲ ਤਲਵਾਰਾਂ ਹੀ ਸਨ, ਸੋ ਜਾਂ 
ਪਕੜਿ ਭਗਉਤੀ ਚਾਈ ਸਿੰਘਾਂ ਨਾਲਿ ਸਭਾ ਉਠਿ ਹੋਈ । 
ਨਿੱਕੀ ਸੁੱਕੀ ਕੇਂਤੀ ਮਾਰੀ ਦੇਵਾ ਨਸਿ ਗਇਓਈ । ੪੨। 


ਖਾਨ ਖਨੀਮ ਅਕਾਬਰ ਮਾਂਗੇ ਦੇਵਾ ਹਥਿ ਨਾ ਆਇਆ। 
ਕਹੁ ਜੀ ਦਰਸ਼ਨ ਪਹਿਲੋਂ ਵਾਰੂ ਸੀਸਾ ਕਬਜ਼ਿ ਸਿੰਘਾਂ ਦੇ ਆਇਆ।੪੩। 

੧੨. 


ਤੀਨ ਕੋਹ ਤੇ ਕਤਲਾਮ ਕਰਿ ਮਾਰੇ ਲਾਲੇ ਲੋਟੀ ਹੋਈ । 
ਕਹੁ ਜੀ ਦਰਸ਼ਨ ਪਹੂਤੀ ਖਬਰ ਖਾਨ ਨੂੰ ਹੌਜੂ ਹਾਰ ਪਰੋਈ ।੪੨। 


ਚੌਧਰੀ ਦੇਵੇ ਨੂੰ ਪਈ ਭਾਂਜ ਤੇ ਸਰਕਾਰੀ ਮੁਹਿੰਮ ਨੂੰ ਹੋਈ 
ਇਸ ਹਾਰ ਨਾਲ ਸਰਕਾਰ ਲਾਹੌਰ ਦੀ ਧੌਣ ਭੀ ਨਮੋਸ਼ੀ ਨਾਲ ਲੀਵੀ' ਪੈ 
ਗਈ । ਹੁਣ ਅਸਲਮ ਖਾਨ ਪਾਸ ਇੱਕੋ ਚਾਰਾਂ ਸੀ ਕਿ ਬਾਵਸ਼ਾਹ ਦੇ 
ਹਜ਼ੂਰ ਅਰਜ਼ੀ ਭੇਜੇ । ਬਹਾਦੁਰ ਸ਼ਾਹ ਬਾਦਸ਼ਾਹ ਇਸ ਵੇਲੇ ਦੱਖਣ 
ਵਿੱਚ ਸੀ । ਸੋ ਉਥੇ ਹੀ ਅਰਜ਼ੀ ਭੇਜੀ ਗਈ ਜਿਸ ਦੇ ਉਤਰ ਵਿਚ ਅੱਗੋ 
ਬਾਵਸ਼ਾਹ ਨੇ ਮੁੜ ਅਸਲਮ ਖਾਨ ਨੂੰ ਹੀ ਝਾੜ ਪਾਈ ਕਿ “ਅਕਲ ਵਿ 


ਖੋਈ... 
ਘਰ ਨਾਨਕ ਕਾ ਆਦਿ ਜੁਤਾਦੀ ਤਿਸ ਪਰ ਤੇਗ ਉਠਾਈ । 
ਕਹੁ ਜੀ ਦਰਸ਼ਨ ਸਦਾ ਸਦਾ ਹਹਿ ਪੀਰੀ ਮੀਰ ਘਰ ਨਾਨਕ ਦੇ ਆਈ।੪੫। 


ਵਾਰ ਦੀਆਂ ਘਟਨਾਵਾਂ ਦਾ ਪਿੱਛਾ;ਅਤੇ ਭਵਿਖਤ ਪਰ ਅਸਰ-- 

ਇਤਿਹਾਸ ਦੇ ਪਾਠਕ ਜਾਣਦੇ ਹਨ ਕਿ ਪੰਧਰਵੀ' ਸਦੀ ਈਸਵੀ 
ਦੇ ਅੰਤ ਵਿਚ ਜਰਵਾਣੇ ਰਾਜ ਤੋਂ ਦੇਸ਼ ਦੀ ਸੁਤੰਤਰਤਾ ਲਈ ਗੁਰੂ ਨਾਨਕ 
ਨੇ ਇਕ ਜੋਤਿ ਜਗਾ ਦਿੱਤੀ ਸੀ ਜਿਸ ਦੇ ਚਾਨਣੇ ਲੋਕਾਂ ਵਿਚ ਛੇਤੀ 
ਹੀ ਇਕ ਮਾਨਸਕ ਹਿੱਲ ਜੁੱਲ ਪੈਦਾ ਹੋ ਗਈ ਸੀ । ਇਸ ਨੂੰ ਜਾਗਦੇ 
ਰੱਖਣ ਲਈ ਦੂਸਰੇ ਗੁਰੂ ਸਾਹਿਬਾਂ ਨੇੰ ਚੂਗਿਰਦੇ ਨੂੰ ਹਿਲਾਇਆ ਤੇ 
ਸ਼ੈਗਠਨ ਦੇ ਸਾਧਨ ਪੈਦਾ ਕੀਤੇ । ਗੁਰੂ ਅਰਜਨ ਦੀ ਸ਼ਹਾਂਦਤ ਨੇਂ 
ਸਿੱਖਾਂ ਦੇ ਲੂੰ ਕੰਡਿਆਂ ਵਾਂਗ ਖੜੇ ਕਰ `ਵਿਤੇ । ਗੁਰੂ ਹਰਿ ਗੌਬਿਂਦ ਨੇ 
ਮੀਰੀ ਤੇ ਪੀਰੀ ਦੇ ਦੋਵੇਂ ਪਹੀਏ ਇਕ ਧੁਰੇ ਨਾਲ ਬਰਾਬਰ ਜੋੜ ਕੇ 
ਅੱਗੇ ਨੂੰ ਸੌਖਿਆਂ ਤੇਂ ਤੇਜ਼ ਤੁਰਨ ਲਈ ਉਤਸ਼ਾਹ ਦਿੱਤਾ ਅਤੇ ਹਕੁਮਤ 
ਨਾਲ ਸਿੱਧਾ ਮੱਬਾਂ ਡਾਹੁਣ ਲਝੀ ਪਿਰਤ ਪਾ ਦਿੱਤੀ । ਗੁਰੁ ਹਰਿ ਰਾਇ 
ਨੌ ਰਾਂਜ ਦੇ ਸਹੀ ਤੇ ਨੇਕ ਹੱਕਦਾਰ ਵਾਰਾ ਸ਼ਿਕੋਹ ਦੀ ਸਹਾਇਤਾ ਲਈ 
ਔਰੰਗਜ਼ੇਬ ਦੇ ਟਾਕਰੇ ਰੋਕ ਪਾਉਣ ਲਈ ਬਿਆਸਾ ਦੇ ਕੰਢੇ ਤੇ ਫੌਜ 
ਲਿਆ ਖੜ ਕੀਤ] । ਗੁਰੂ ਤੇਗ ਬਹਾਦੁਰ ਨੇ ਧਰਮ ਦੀ ਧਜਾ ਖੜੀ 
ਰੱਖਣ ਲਈ ਆਪਣਾ ਸੀਸ ਕੁਰਬਾਨ ਕਰ ਦਿੱਤਾ । ਭਾਈ ਮਤੀ ਦਾਸ 
ਨੂੰ ਰਾਜ-ਵਿਦਰੇਹੀ ਗੱਲਾਂ ਕਰਨ ਦਾ ਦੋਸ਼ ਲਾ ਕੇ ਹਕੁਮਤ ਨੇ ਆਰੇ 

੧੩. 
ਨਾਲ ਦੇ ਫਾੜ ਚਿਰਵਾ ਦਿਤਾ । ਜਿਸ ਨਾਲ ਸਿੱਖਾਂ ਵਿਚ ਭੀ ਇਸ 
ਪਰਕਾਰ ਦੀਆਂ ਸ਼ਹੀਦੀਆਂ ਦੀ ਪਿਰਤ ਪੈ ਗਈ । ਗੁਰੂ ਗੋਬਿੰਦ ਸਿੰਘ 
ਨੇ ਜਦ ਕੋਈ ਹੋਰ ਹੀਲਾ ਸਫਲ ਹੁੰਦਾ ਨਾ ਦੇਖਿਆਂ ਤਾਂ ਅੰਤ ਤਲਵਾਰ _, 
ਹੱਥ ਲੈ ਲਈ ਤੋਂ ਆਪਣੇ ਸਮੇ ਦੀ ਸਭ ਤੋਂ` ਵੱਡੀ ਮੁਗਲ ਹਕੂਮਤ 
ਨਾਲ਼ ਟੱਕਰ ਲੈਣ ਲਈ ਮੈਦਾਨ ਵਿਚ ਆਂ ਨਿਕਲੇ । ਸਿੰਘਾਂ ਨੂ ਨੂੰ 
ਰਣ-ਤੱਤੇ ਵਿਚ ਹਸੂੰ ਹਸੂੰ ਜੂਝਣ ਲਈ ਭਗੌਤੀਆਂ ਤੇ ਰਾਮ-ਜੈਗੇ ਦੇ ਕੇ 
ਖੜੇ ਕਰ ਦਿੱਤਾ । ਅਤੇ ਬਾਰਾਂ ਤੇਰਾਂ ਲੜਾਈਆਂ ਵਿਚ ਵੈਰੀਆਂ ਨੂੰ 
ਹਾਰ ਦੇ ਕੇ ਰਾਜ ਨਾਲ ਟੱਕਰਾਂ ਲੈਣ ਤੇ ਅੰਤ ਜਿੱਤਾਂ ਪਰਾਪਤ ਕਰਨ 
ਦੀ ਲੀਹ ਤੋਰ ਦਿੱਤੀ ਤੇ ਸੁਆਦ ਪਾ ਦਿੱਤਾ । 

“ਦਰਸ਼ਨ” ਦੀ ਇਸ ਵਾਰ ਵਿਚ ਬਿਆਨ ਕੀਤੀਆਂ ਹੋਈਆੰ 
ਘਟਨਾਵਾਂ ਇਸੇ ਪਿਰਤ ਤੇ ਉਤਸ਼ਾਹ ਦੀਆਂ ਕੜੀਆਂ ਹਨ । ਇਸ੍‌ 
ਵੇਲੋਂ ਭਾਵੇ ਗੁਰੂ ਗੌਬਿੱਦ ਸਿੰਘ ਜੀ ਸਰਹਿੰਦ ਦੇ ਫੌਜਦਾਰ ਵਜ਼ੀਰ ਖਾਨ 
ਵੱਲੋਂ ਭੇਜੇ ਹੋਏ ਇਕ ਪਠਾਣ ਹਥੋਂ ਮਾਰੂ ਜ਼ਖਮ ਦੇ ਕਾਰਣ ਨੰਦੇੜ 
ਸ਼ਹਿਰ (ਦੱਖਣ) ਵਿਚ ਜੋਤੀ ਜੋਤਿ ਸਮਾ ਚੁਕੇ ਸਨ ਅਤੇ ਉਨ੍ਹਾਂ ਦੇ 
ਪਿਛੋਂ ਸਿੰਘਾਂ ਦਾ ਕੋਈ ਪਰਤੱਖ ਆਗੂ ਨਹੀਂ ਸੀ, ਤਾਂ ਭੀ ਗੁਰ ਦੀ 
ਜਗਾਈ ਜੋਤਿ ਉਨ੍ਹਾਂ ਦੇ ਸਾਹਮਣੇ ਜਗ ਰਹੀ ਸੀ ਤੇ ਪਾਏ ਪੂਰਨ 
ਪਰਤੱਖ ਮੌਜੂਦ ਸਨ । ਅੰਮ੍ਰਿਤਸਰ ਦੇ ਮਾਲ-ਹੈ'ਕੜੀ ਧੜੀਆਂ ਨੇ ਜਢ 
ਦਮੜੀ ਦੇ ਟੇ ਤੂਤਾਂ ਦੀ ਇੱਕ ਨਿਗੁਣੀ ਜਿਹੀ ਗੱਲ ਨੂੰ=ਜਿਸ ਦਾਂ ਵੇਰਵਾ 
ਵਾਰ ਵਿਚ ਦਿੱਤਾ ਹੌਇਆ ਹੈ-ਐਵੇ' ਹੀ ਵਧਾ ਕੇ ਸਿੰਘਾਂ ਵਿਰੁਥ 
ਹਕੂਮਤ ਨੂੰ ਜਾ ਉਕਸਾਇਆ ਤੋਂ ਲਾਹੌਰ ਦੇ ਨਾਇਬ ਸੂਬੇਦਾਰ ਨੂ 
ਭੜਕਾ ਕੇ ਰਾਜਸੀ ਕਲਾ ਉਨ੍ਹਾਂ ਦੇ ਵਿਰੁੱਧ ਖੜੀ ਕਰ `ਦਿਤੀ, ਤਾਂ 
ਅੱਗਿਉ” ਹੋਰ ਕਿਸੇ ਤਰਾਂ ਭੀ ਬਰਾ ਨਾ ਹੋਦਾ ਦੇਖ ਕੇ ਉਨ੍ਹਾਂ ਡੀ 
ਭਗੌਤ)ਆਂ ਫੜ ਲਈਆਂ । ਫੇਰ ਜੋ ਅੜੇ ਸੋ ਬੜੇ ਤੇ ਓੜਕ ਫਤਿਹ 
ਸਿੰਘਾਂ ਦੀ ਹੋਈ । 

ਇਨ੍ਹਾਂ ਘਟਨਾਵਾਂ ਵਿਚ ਫਤਿਹ ਨੇ ਸਿੰਘਾਂ ਦੇ ਹੌਂਸਲੇ ਦੂਣੇ 
ਚੌਣੇ ਕਰ ਢਿੱਤੇ । ਉਨਾਂ ਨੂੰ ਪਰਤੱਖ ਗਿਆਨ ਹੋ ਗਿਆ ਕਿ ਜੇ ਥੋੜੇ 
ਜਿਹੇ ਸਿੰਘ ਮਾਮੂਲੀ ਭਗਉਤੀਆਂ ਨਾਲ਼ ਹਕੂਮਤ ਦੀਆਂ ਧਾੜਾਂ ਨੂ 
ਭਾਂਜ ਦੇ ਸਕਦੇ ਹਨ ਤਾਂ ਸਿੰਘਾਂ ਦੇ ਦਲ ਅੱਗੇ ਇਨ੍ਹਾਂ ਕਿਸੇ ਕੀ 
ਅੜਨਾ ਹੈ । ਮਾਂਗਵੀਆਂ ਧੜਾਂ ਤਾਂ ਐਂਵੇਂ ਹੀ ਭੱਜ ਨਿਕਲਣਗੀਆਂ 

੧੪. 

ਤੋਂ ਸਰਕਾਰੀ ਫੌਜ ਦੇ ਮਨ ਭੀ ਤਰਾਹੇਂ ਤਰੱਠੇਂ ਹੋਏ ਹੋਣ ਕਰਕੇ ਡਟ 
ਨਹੀਂ ਸਕਣਗੇ । ਜਦ ਭੀ ਵਧੇ ਹੋਏ ਹੌਂਸਲਿਆਂ ਵਾਲੇ ਸਿੰਘਾਂ ਕਦੀ 
ਕੋਈ ਜ਼ੋਰਦਾਰ ਹੱਲਾ ਮਾਰਿਆ ੩੧ ਮਨਾਂ ਵਿਚ ਬੈਠੇ ਹੋਏ ਭੈ ਦੇ 
ਕਾਰਣ ਵੈਰੀਆਂ ਦੀਆਂ ਸਫਾਂ ਬਹੁਤਾ ਤਰਾਣ ਲਾਏ ਬਿਨਾਂ ਹੀ ਹਿੱਲ 
ਜਾਣਗੀਆਂ । ਇਸ ਲਈ ਕੋਈ ਹੰਭਲਾ ਮਾਰਨ ਲਈ ਸਿੰਘਾਂ ਦੇ 
ਮਨ ਉਤਾਵਲੇ ਹੋ ਰਹੇ ਸਨ । ਏਨੇ ਨੂੰ ਦੱਖਣ ਤੋਂ' ਬਾਬਾ ਬੰਦਾਂ ਸਿੰਘ 
ਸਰਹਿੰਦ ਦੇ ਤੱਲੂਕੇ ਵਿੱਚ ਆ ਦੜਕਿਆ । ਬੱਸ ਫੇਰ ਕੀ ਸੀ, 
ਥਾਉ ਥਾਈਂ ਸਿੰਘ ਬਰਸਾਤ ਦੀਆਂ ਖੁੰਬਾਂ ਵਾਂਗ ਨਿਕਲ ਆਏ ਤੇ 
ਦਲਾਂ ਦੇ ਦਲ ਵਹੀਰਾਂ ਘੱਤੀ' ਸਰਹਿੰਦ ਵੱਲ ਨੂੰ ਉੱਛਲ ਪਏ । ਗੁਰੂ ਗੁਰ 
ਦੀ ਸਰਾਪੀ ਹੋਈ ਸਰਹਿੰਦ ਵਲ ਉਹ ਅੱਗੇ `ਹੀ ਦੰਢੀਆਂ ਪੀਹ ਰਹੇਂ 
ਸਨ । ਸਾਹਿਬ-ਜ਼ਾਦਿਆਂ ਦੀਆਂ ਤੜਫਦੀਆਂ ਲੋਥਾਂ ਹਾਲ ਤਕ ਉਨ੍ਹਾਂ 
ਨੂੰ ਤਕਫਾ ਰਹੀਆਂ ਸਨ ਤੋਂ ਉਨ੍ਹਾਂ ਦੀਆਂ ਧੂਖਦੀਆਂ ਚਿਖਾਂ ਦਾ ਧਿਆਨ 
ਆਉਣ ਨਾਲ ਹੀ ਸਿੰਘਾਂ ਵੇਂ ਮਨਾਂ ਵਿਚ ਲਾਂਬ ਬਲ ਬਲ ਉਠਦੇ 
ਸਨ । ਸਰਹਿੰਦ ਦੇ ਹਾਕਮ ਵਜ਼ੀਰ ਖਾਨ ਨੇ ਭੀ ਚੋਖੀ ਫੌਜ ਤੇ 
ਮੁਸਲਮਾਨ ਮੁਲਪਈਆ ਇਕੱਠਾ ਕਰ ਲਿਆ ਸੀ। ਪਰ ਸਮਾਣੇ ਤੋਂ 
ਸਢੌਰੇ ਵਿਚ ਸਿੰਘਾਂ ਦੀਆਂ ਜੇਤੁ ਮਾਰਾਂ ਨੇ ਉਨਾਂ ਦੇ ਮਨ ਕੌਬਾਏ ਹੋਂਛੇ 
ਸਨ । ਉਨ੍ਹਾਂ ਇਕ ਸੱਟ ਭੀ ਨਾ ਸਹੀ । ਚਪੜ-ਚਿੜੀ ਦੇ ਮੈਦਾਨ ਵਿਚ 
ਵਜ਼ੀਰ ਖਾਨ ਦੇ ਮਰਦੇ ਸਾਰ ਹੀ ਉਹ ਪੱਤਰਾਂ ਵਾਚ ਗਏ । ਸਰਹਿੰਦ 
ਉੱਤੇ ਸਿੰਘਾਂ ਦਾ ਕਬਜ਼ਾ ਹੋ ਗਿਆ ਤੇ ਬੋਦਾ ਸਿੰਘ ਦੇ ਰਾਜ ਦੀ ਦੇਹੀ 
ਵਿਰ ਗਈ । ਭਾਵੇ ਇਹ ਰਾਜ ਬਹੁਤਾ ਚਿਰ ਫਿਕਿਆ ਨਾ ਰਹਿ 
ਸਕਿਆ ਅਤੇ ਸਿੰਘਾਂ ਨੂੰ ਆਪਣੀ ਹਸਤੀ ਕਾਇਮ ਰੱਖਣ ਲਈ 
ਜੈਂਕਕੇ ਨਹੀਂ ਹਜ਼ਾਰ ਦੀ ਗਿਣਤੀ ਵਿਚ ਬਲੀ ਦੇਣੀ ਪਈ, ਪਰ 
ਗੁਰੂ ਦੀ ਜਗਾਈ ਹੋਈ ਜੋਤਿ ਫੈਰੀਆਂ ਵਲੋਂ ਰਾਜ ਦੇ ਸਾਰੇ ਤਰਾਣਾਂ 
ਤੇ ਬੱਖੜਾਂ ਨਾਲ ਭੀ ਬੁਝਾਈ ਨਾ ਜਾ ਸਕੀ, ਅਤੇ ਪ੍ਰਾਚੀਨ ਸਿੰਘਾਂ ਦੀ 
ਪਿਰਤ ਦੇ ਪੁਰਨੋ ਮਿਟਾਏ ਨਾ ਜਾ ਸਕੇ ! ਕਈ ਕਤਲਾਮਾਂ ਹੋਈਆਂ 
ਤੇ ਘਲੂਘਾਰੇ ਵਰਤੇ, ਪਰ ਸਿੰਘ ਕੌੜੀ ਵੇਲ ਵਾਂਗ ਵਧਦੇ ਹੀ ਗਏ । 
ਹੱਨ ਹੋਨੇ ਮੀਰੀ ਹੋ ਗਈ ਤੋਂ ਭੁਰੀਆੰ ਵਾਲੇ ਕਿਰਤੀ ਸੰਤ ਰਾਜੇ ਬਣ 
ਗਏ, ਤੇ ਰਾਜੇ ਭੀ ਉਹ ਜਿਨ੍ਹਾਂ ਪਾਂਸੇੰ ਮੁਗਲ, ਮਰਾਠੇ, ਰਾਂਸ਼ੇ ਤੇ ਫਰਗੀ 


ਭੀ ਕੰਨੀ ਕਤਰਾਉਣ ਲੱਗੋ। ਕਵੀ ਦਰਸ਼ਨ ਦੇ ਕਥਨ ਅਨੁਸਾਰ 

੧੫. 
ਕਹੁ ਜੀ ਦਰਸ਼ਨ ਕਿਆ ਪਰਵਾਹ ਤਿਨਾਂ ਕੂ 
ਗੁਰੂ ਗੋਬਿੰਦ ਸਿੰਘ ਸਿਰ ਸਾਇਆ ॥ ੧੧ ॥ 


ਇਸ ਦੀ ਸਾਹਿੱਤਕ ਪੜਚੋਲ- 
ਸਾਹਿੱਤਕ ਪੜਚੋਲ ਦੇ ਦਰਿਸ਼ਟੀ-ਕੋਣ ਤੋ ਇਹ ਵਾਰ ਕੋਈ 
ਬਹੁਤੇ ਉੱਚੇ ਪਾਏ ਦੀ ਨਹੀ । ਇਸ ਸੰਬੰਧੀ ਪੁੱਫੇਸਰ ਪੁੀਤਮ ਸਿੰਘ, 
ਐਮ. ਏ., ਮਹਿਕਮਾ ਪੰਜਾਬੀ, ਮਹਿੰਦਰਾ ਕਾਲਜ ਪਟਿਆਲਾ, ਆਪਣੀ 
੨੨ ਅਕਤਬਰ ੧੯੫੦ ਦੀ ਚਿੱਠੀ ਵਿਚ ਲਿਖਦੇ ਹਨ ਕਿ : 
ਤੁਹਾਡੀ ਆਗਿਆ ਅਨੁਸਾਰ ਮੈਂ` “ਵਾਰ ਅੰਮਿ੍‌ਤਸਰ 
ਕੀ' ਨੂੰ ਪੜ੍ਹਿਆ ਹੈ । ਇਸ ਦੇ ਲਿਖਣ ਵਾਲਾ ਕੋਈ ਸਾਧਾਰਣ 
ਜਿਹਾ ਕਵੀਸ਼ਰ ਮਲੂਮ ਹੁੰਦਾਂ ਹੈ । ਉਸ ਦੀ ਥੋਲੀ ਮਿਲਗੋਭਾ 
ਜਿਹੀ ਹੈ, (ਜਿਵੇ / _ਦਰਸ਼ਨ _ ਜਿਨਾਂ ਦਾ ਦਰਸ਼ਨ 
ਕੀਤਾ, ਚਉਰਾਸੀ ਦੇ ਵਿਚਿ, ਅੰਮਿ੍‌ਤਸਰ ਕੋ ਨ੍ਰਵਾਨੂ, ਹੁਕਮ ਰੱਬ 
ਕੇ ਤਾਮਸ ਉੱਠੀ, ਸਹਲ ਕੌਮ ਥੋਂ, ਕਿਆ ਪਰਵਾਹ ਤਿਨਾਂ ਕੰ, 
ਕਿਰਿਆ-ਰੂਪਾਂ (ਜਿਵੇਂ : ਇਤ ਕਰੇਂਦਾ ਭਾਰੀ, ਮੋਰਚੇ ਬੈਨ 
ਖਲੋਏ, ਸੁਖ ਨਾ ਕੋਈ ਸੋਏ, ਨਦਰ ਨਾ ਆਵਸ ਕੋਈ) ਤੇ 
ਉਚਾਰਣ (ਜਿਵੇਂ : “ਬਡੇ ਬਡੋ” ਤੇ “ਵਡੇ ਵਡੇ ਹੈ) ਦੀ ਕਿਸੇ ਇਕ 
ਵਰਤੋ' ਦੀ ਅਣਹੋੱਦ ਤੋਂ ਇਉ” ਜਾਪਦਾ ਹੈ ਕਿ ਕਵਿਤਾ ਦੇ 
ਹੁਨਰ ਵਿਚ ਉਹ ਅਜੇ ਬਹੁਤਾ ਪੱਕਾ ਨਹੀਂ ਸੀ ਹੋਇਆ, 
ਕਲਮ ਅਜੇ ਰਸੀ ਨਹੀਂ ਸੀ ਤੇ ਬੋਲੀ ਉਪਰ ਪੂਰਾ ਕਾਬੂ 
ਨਹੀ ਹੋਇਆ ਸੀ ਅਤੇ ਉਸ ਦੀ ਸ਼ੈਲੀ ਅਜੇ ਬੱਬਣ 
ਵਾਲੀ ਸੀ। 
ਦਰਸ਼ਨ ਦੀ ਵਾਰ ਵਿਚ ਫ਼ਾਰਸੀ ਦੇ ਤਤਸਮ ਸ਼ਬਦ 
ਬਹੁਤ ਹਨ ਜੋ ਉਸ ਦੇ ਬਹੁਤਾ ਨਾ ਪੜੇ ਹੇਂਏ ਹੋਣ ਦੇ ਸੂਚਕ 
ਹਨ । 'ਲਾਹੌਰ` ਵਾਸਤੇ 'ਲਾਹਾਨੂਰ', “ਖਾਨਾ ਜੰਗੀ ਵਾਸਤੇ 
“ਜੋਗਾ ਬਾਨੀ, 'ਚਸ਼ਮ ਨੁਮਾਈ' ਵਾਸਤੇ “ਚਸ਼ਮ ਨਿਵਾਈ', 
“ਮਦਈ।' ਵਾਸਤੇ “ਮੱਦੀ' ਤੇ 'ਦਰਾਮਦ” ਦੀ ਥਾਂ 'ਦੁਰਾਮਤ' 
ਸ਼ਬਦਾਂ ਦੀ ਵਰਤੋਂ” ਤੋ ਭੀ ਇਹੋ ਹੀ ਖਿਆਲ ਬਣਦਾ ਹੈ । 

੧੬, 
ਲਫਜ਼ਾਂ ਦਾ ਬਿਗਾੜ, ਖੁਸੰਗ_ ਜਾੰ ਛੱਦ ਦੀ ਮਜਬੂਰੀ ਜਾਂ ਕਿਸੇ 


ਲਿਖਾਰੀ ਦੀ ਗਲਤੀ ਕਰ ਕੇ ਨਹੀਂ, ਕਵੀ ਦੀ ਅੱਧ-ਪੜ੍ਤਾ 
“ _ ਕਰ ਕੇ ਹੈ-ਘੱਟੋ ਘੱਟ ਮੈਨੂੰ ਇਉ” ਹੀ ਲਗਦਾ ਹੈ । ਮੈਰੇ 
ਇਸ ਖਿਆਲ ਨੂੰ ਇਕ ਹੌਰ ਪਾਸਿਉਂ” ਭੀ ਪਰੋੜ੍ਤਾ ਮਿਲਦੀ 
ਹੈ, ਭਾਵ ਉਸ ਦੇ ਵਰਤੇ ਛੱਦਾਂ ਦੀਆਂ ਢਿੱਲੀਆਂ ਚੂਲਾਂ ਤੋ ਤੋਂ । 
ਇਸ ਸੰਬੰਧ ਵਿਚ ਉਸ ਦੀ ਕਚਿਆਈ ਇਥੋਂ” ਭੀ 
ਪਰਤੱਖ ਹੈ ਕਿ ਆਪਣੇ ਵਲੋ ਲਿਖਣ ਤਾਂ ਉਹ ਵਾਰ ਬੈਠਾ 
ਹੈ ਪਰ ਜਦੋ ਭੀ ਲੜਾਈ ਭੜਾਈ ਜਾਂ ਜੌਗ ਦਾ ਮੌਕਾ ਆਉਦਾ 
ਹੈ-ਇਹੋਂ ਜਿਹਾ ਮੌਕਾ ਵਾਰ ਲੋਖਕ ਨੂੰ ਰੱਬ ਦੇਵੇ-ਤਾਂ ਉਹ 
ਪੋਲੇ ਜਹੇ, ਉਸ ਦਾ ਐਵੇਂ' ਜ਼ਿਕਰ ਕਰ ਕੇ, ਅਗਲੀ ਗੱਲ ਛੰਹ 
ਦਿੰਦਾ ਹੈ। ਇਸ ਵਾਰ ਦਾ ਨਿਰਭਰ ਸੁਧਾ ਜੰਗ ਤੇ ਸੀ ਪਰ ਇਹ 
ਰੰਗ ਦਰਸ਼ਨ ਨੋ ਨਾਮ-ਮਾਤਰ ਭੀ ਕਿਤੇ ਨਹੀ' ਬੋਨ੍ਹਿਆ । 
ਸ਼ਾਇਦ ਇਹ ਰੰਗ ਬੰਨਣ ਵਾਸਤੇ ਕਬ ਵਿਦਵਤਾ ਤੇ ਕਬ 
ਕਲਪਣਾ ਦੀ ਲੋੜ ਸੀ, ਪਰ ਦਰਸ਼ਨ ਇਨ੍ਹਾਂ ਗੁਣਾਂ ਵਿਚੋਂ 
ਕਿਸੇ ਇਕ ਗੁਣ ਤੋਂ ਭੀ ਬਹੂਤ ਮਾਣ ਨਹੀਂ ਸੀ ਕਰ ਸਕਦਾ । 
ਉਸ ਦੀ ਉੱਚੀ ਤੋਂ ਉੱਚੀ ਉਡਾਰੀ ਇਨ੍ਹਾਂ ਤੁਕਾਂ ਵਿਚ 
ਦਿਸਦੀ ਹੈ:- 


ਕਹੁ ਜੀ ਦਰਸ਼ਨ ਅੰਬਰ ਪਾਟ ਕਿਉੱਕਰ ਜਾਈ ਸੀਤਾ ।.. 
ਦਰਸ਼ਨ ਪਾੜ _ਅਵੱਲਾ ਪਾਟਾ ਕਿਉ'ਕਰ ਕੋਈ ਸੀਵੇ |... 
ਕਹੁ ਜੀ ਦਰਸ਼ਨ ਪਹੁਤੀ ਖਬਰ ਖਾਨ ਨੂੰ ਹੌਜੁ ਹਾਰ ਪਰੋਈ ।.. 


ਉੱਜ, ਸਰਦਾਰ ਜੀ, ਐਨ ਸੈਭਵ ਹੈ ਕਿ ਜੇ ਦਰਸ਼ਨ 
ਕੋਈ ਉਚੀਆਂ ਉਡਾਰੀਆਂ ਲਾਉਣ ਵਾਲ਼ਾ ਕਵੀ ਹੁੰਦਾ ਤਾਂ 
ਤੁਸੀ ਇਸ ਵਾਰ ਨੂੰ ਇਤਿਹਾਸ ਦੇ ਦਰਿਸ਼ਟੀ ਕੌਣ ਤੋਂ, ਹੁਣ 
ਵਾਂਗ, “ਅਦੁਤੀ” ਨਾ ਕਹਿ ਸਕਦੇ । 

ਤੁਹਾਡਾ ਅੰਦਾਜ਼ਾ ਠੀਕ ਹੈ ਕਿ ਦਰਸ਼ਨ ਲਹਿੰਦੇ ਪੰਜਾਬ 
ਦਾ ਵਸਨੀਕ ਹੋਵੇਗਾ । ਬੋਲੀ ਤੋਂ ਉਹ ਬਨਾਉ” ਪਾਰ ਦਾ 
ਜੈਮ-ਪਲ ਲਗਦਾ ਹੈ । “ਤਾ ਵੱਧੋ ਨੌ ਪਰ੍ਹਾ, ਘੱਤੋ ਨੇ ਘੇਰਾ, 
ਨਸਿ ਨਾਂ ਕੋਈ ਜਾਏ', “ਸਭਨਾ ਉਧੀ ਆਈ', “ਜਾਇ ਸੱਡੀ 

ਅਲਗ. “ਦਲ. = ਦੇ ` “<< ਰਲਾ ਤਰਲਾ “ਅਲ: ਦ=ਦਅਆਲ= ਕਣਕ ਦੇ ਦੇ! ਪਦੇ ਦਾਲ ੧੧੯੧੦” 


ਨੰ ਦੇਦੇ “ਦਮ "ਰਤ ਦਰਦ “ਰਲੇ, ਅਲਲਲ==ਕਲ===ਕਾਦਾਦ ਦੇਦੇ ਦੇ.“ 


੧੭. 
ਲੁਕਾਈ, “ਢਿਲ ਨਾਂ ਕਰਿਹੋ ਕਾਈ', 'ਕੁੜੇ ਬੋਲ ਅਲੈਦਾ', 
ਆਦਿ ਉਸ ਦੀ ਆਪਣੀ ਬੋਲੀ ਦੀਆਂ ਮਿਸਾਲਾਂ ਹਨ । ਦਮੋਦਰ 
ਦੇ ਮੁਹਾਵਰੇ ਨਾਲ਼ ਦਰਸ਼ਨ ਦੀ ਬੋਲੀ ਦੀ ਹੱਡ-ਚੌਮ ਦੀ ਸਾਂਝ & 
ਪਛਾਨਣੀ ਔਖੀ ਨਹੀਂ' । ਸੂ ਆਦਿ ਗੌੌਥ ਸਾਹਿਬ ਦੀ ਪਿ । 
ਦੇ ਪੁਭਾਵ ਨੇ ਉਸ ਦੀ ਬੋਲੀ 6 ਨੂ ਨਿਰੋਲ ਨਹੀਂ ਰਹਿਣ ਦਿੱਤਈ 
ਜਿਵੇ ਮੈ “ ਉੱਪਰ ਬੇਨਤੀ ਕੀਤੀ ਹੈ, ਉਹ ਮਿਲਗੋਭਾ ਬਣ ਗਰ 
ਹੈ। ਪਰ ਇਸ ਨਾਲ਼ ਉਸ ਦੇ ਆਪਣੇ ਮੁਹਾਵਰੇ ਦੀ ਪਛਾਣ 
ਸ਼ੱਕੀ ਨਹੀ' ਬਣਦੀ । ਪੰਜਾਬੀ ਕਵਿਤਾ ਵਿਚ ਬੀਰ-ਰੋਸ ਭਰਨ 
ਲਈ ਬਨਾਉ' ਪਾਰ ਦੀ ਬੋਲੀ ਦੀ ਸ਼ਰਨ ਲੈਣ ਦੀ ਕੋਈ 
ਰਿਵਾਇਤ ਨਹੀਂ' । ਸੋ ਇਹ ਯਕੀਨੀ ਗੱਲ ਹੈ ਕਿ ਉਪਰੋਕਤ 
ਮਿਸਾਲਾਂ ਦਰਸ਼ਨ ਦੀ ਆਪਣੀ ਬੋਲੀ ਦੀ ਸਾਖ ਭਰਦੀਆਂ ਹਨ, 
ਲਾਂ ਕਿ ਉਂਸ ਦੇ ਕਿਸੇ ਸਾਹਿੱਤਕ ਰੋਗ ਭਰਨ ਦੇ ਜਤਨ ਦੀ । 

ਮੇਰੇ ਵਾਸਤੇ ਦਰਸ਼ਲ ਦੀ ਅਹਿਮੀਅਤ ਇਸ ਕਰ ਕੇ 


੭ ਖਾਸੀ ਹੈ ਕਿ ਉਸ ਤੋ ਅਠਾਰ੍ਵੀਂ ਸਦੀ ਦੇ ਮੁਢਲੇ ਸਮੇਂ ਦੀ 
ਪੰਜਾਬੀ ਵਿਚ ਹੋਏ ਬੇ-ਵਿਚਾਰੇ ਤੇ ਅੰਨੇ ਰੱਲ-ਗਡ ਦੀ ਗਵਾਹੀ 
ਮਿਲਦੀ ਹੈ । 

7 ਸਰਦਾਰ ਗੁਰਚਰਨ ਸ਼ਿੰਘ, ਐਮ. ਏ., ਪਟਿਆਲਾ, ਇਸ ਵਾਰ 

ਦੀ ਪੜਚੋਲ ਵਿਚ ੧੮੯ ਅਕਤੂਬਰ, ਵਾ ਦੇ ਆਪਣੇ ਨੋਟ ਵਿਚ 
ਲਿਖਦੇ ਹਨ:-- 


ਇਸ ਵਾਰ ਵਿਚ ਦਮੋਦਰ ਦੀ “ਹੀਰ? ਦੇ ਚਾਰ ਤੁਕੇ ਛੱਢ 
ਨੂੰ ਥੋੜੇ ਜਿਹੇ ਬਦਲਵੇਂ ਰੂਪ ਵਿਚ ਵਰਤਿਆ ਹੈ। ਚਵਾਂ ਤੁਕਾਂ 
ਦਾ ਤੁਕਾਂਤ-ਮੇਲ ਹੈ । ਹਰ ਛੈਦ ਦੀਆਂ ਪਹਿਲੀਆਂ ਤਿੰਨ ਸਤਰਾਂ 
ਤੋਲ ਵਿਚ ਬਰਾਬਰ ਅਤੇ ਦਮੋਦਰ ਦੀ “ਹੀਰ” ਅਤੇ ਲੋਕ-ਗੀਤ 
ਗਿੱਧੇ ਦੀਆਂ ਤੁਕਾਂ ਦੇ ਸਮਾਨ ਹਨ । ਚੌਥੀ ਅੰਤਲੀ ਸਤਰ 
ਵਿਚ ਕੁਝ ਮਾਂਤਰਾਂ ਵਧਾ ਕੇ ਤੋਲ ਲਮੋਰਾ ਕਰ ਦਿੱਤਾ ਗਿਆਂ 
ਹੈ । ਏਸ _ਅੱਤਲੀ ਤੁਕ ਵਿਚ ਆਮ ਤੌਰ ਤੇ ਦੋ ਵਿਸਰਾਮ 
ਆਉਦੇ ਹਨ ਅਤੇ ਕਵੀ ਨੇ ਇਸ ਚੌਥੀ ਤੁਕ ਨੂੰ ਪਹਿਲੀਆਂ 
ਤਿੰਨਾਂ ਤੁਕਾਂ ਦਾ ਭਾਵ ਸਮੇਟਣ ਜਾਂ ਉਨ੍ਹਾਂ ਉਤੇ ਆਪਣੀ 
ਅਲੋਝਨਾ ਦੇਣ ਲਈ ਵਰਤਿਆ ਹੈ । 


/6702€0 7੧ 73735 06731 17 :7ਕ7[ਕ70.ਹਹੁ` 


੧੮. 
ਬੋਲੀ ਦੀ ਪਰਧਾਨ ਸਿਫਤ ਤੇਂ ਲਿਖਤ ਸ਼ੈਂਲੀ ਕਾਰਣ, 
ਇਹ ਵਾਰ ਦਮੋਦਰੀ ਸਕੂਲ ਦੀ ਬਿਆਨੀਆਂ ਕਵਿਤਾ ਹੈ। 

੪ ਪਰ ਪਰਤੀੜ ਐਸਾ ਹੁੰਦਾ ਹੈ ਕਿ ਲਿਖਾਰੀ ਉਤੇ ਉਸ ਸਮੇ ਦੀ 
ਸਿੱਖ ਸਾਹਿਤਕ ਪਰੋਪਰਾ ਦਾ ਕਾਫੀ ਅਸਰ ਪਿਆ ਹੈ। ਚੜਦੀ 
ਬੋਲੀ ਦਾ ਉਚਾਰਣ ਭੀ ਹੈ ਤੇ ਮੁਹਾਵਰਾ ਭੀ । ਇਸ ਲਈ ਬੋਲੀ 
ਕਿਸੇ ਖਾਸ ਸਥਾਨਕ ਰੋਗ ਦੀ ਧਾਰਨੀ ਨਹੀਂ ਹੈ ਅਤੇ ਨ ਹੀ 
ਇਸ ਦਾ ਕੋਈ ਇੱਕ ਸੱਚਾ ਹੈ । 

ਬਿਆਨ ਵਿਚ ਵਿਸਥਾਰ ਨਹੀਂ, ਸੋਜਮ ਹੈ । ਕਵੀ 
ਵਿਚ ਰੋਗ ਬੰਨ੍ਹ ਦੇਣ ਦੀ ਸੱਤਿਆ ਨਹੀਂ, ਪਰ ਘਟਨਾਵਾਂ ਨੂੰ 
ਫਿਲਮਿਕ ਚੁਸਤੀ ਨਾਲ ਪੇਸ਼ ਕਰਨ ਦਾ ਗੁਣ ਹੈ । ਬੀਰ ਰਸ, 
ਜੋ ਐਸੀ ਕਵਿਤਾ ਦਾ ਪਰਧਾਨ ਗੁਣ ਹੋਣਾ ਚਾਹੀਦਾ ਹੈ, 
ਕਮਜ਼ੋਰ ਤੇ ਨਿਤਾਣਾ ਜਿਹਾ ਹੈਂ । 
ਸਮੁੱਚੇ ਤੌਰ ਤੇਂ “ਦਰਸ਼ਨ” ਕਵੀ ਦਾ ਇਹ ਟੋਫਕਾ 
ਆਪਣੇ ਸਾਹਿੱਤਕ ਗੁਣ ਕਰਕੇ ਨਹੀਂ, ਸਗੋ ਇਤਿਹਾਸਕ 
ਮਹੱਤਤਾ ਕਰਕੇ ਸੇਦਰ ਤੇ ਦੁਰਲੱਭ 'ਮੰ ਨਿਆਂ ਜਾਵੇਗਾ। 
ਮੈਂ ਇਨ੍ਹਾਂ ਆਪਣੇ ਦੋਹਾਂ ਵਿਦਵਾਨ ਸੱਜਣਾਂ, ਪ੍ਰੋਫੈਸਰ ਪ੍ਰੀਤਮ 
ਸਿੰਘ ਤੇ ਸਰਦਾਰ ਗੁਰਚਰਨ ਸਿੰਘ, ਦਾ ਧਖੈਨਵਾਦੀ ਹਾਂ "ਕਿ ਇਨ੍ਹਾਂ ਨੇ ੨ 
ਇਹ ਅਖੀਰਲੇ ਪੜਰੋਲੀ ਨੋਟ ਲਿਖ ਕੇ “ਢਰਸ਼ਨ” ਕਵੀ ਦੀ ਰਰੀ ਇਸ 
'ਵਾਰ' ਨੂੰ ਸੋਪਾਦਨ ਕਰਨ ਵਿਚ ਮੇਰਾ ਹੱਥ ਵਟਾਇਆ ਹੈ । 


ਪਟਿਆਲਾ, 


੨੯ ਨਵੰਬਰ, ੧੯੫੦ ਗੰਡਾ ਸਿੰਘ 

“੧ _ 
੧ ਓ ਸਤਿਗੁਤ ਪ੍ਰਸਾਦ | 


ਵਾਰ ਅੰਮ੍ਰਿਤਸਰ ਕੀ 
ਕਵਿ ਦਰਸ਼ਨ ਰਚਿਤ 


ਅੰਮ੍ਰਿਤਸਰ ਜਲੁ ਅੰਮਿ੍‌ਤ ਤੇਰਾ ਚਾਰਿ ਕੌਣ ਮਿਲ ਆਵੈ । 
ਦਰਸਨ ਕੀਤੇ ਪਾਪ ਖੰਡੀਅਨਿ ਜਨਮ ਮਰਨ ਮਿਟ ਜਾਵੈ । 
ਚਉਰਾਸੀ ਦੇ ਵਿਚਿ ਪਵਨਿ ਨ ਮੂਲੇ ਅੰਮ੍ਰਿਤੁਸਰ ਜੋ ਨਾਂਵੇ | 
ਕਹੁ ਜੀ ਦਰਸਨੁ ਅੰਮ੍ਰਿਤਸਰ ਕੋ ਨਹਾਵਨੁ ਕੋ ਵਡਭਾਗੀ ਪਾਵੈ ॥੧॥ 


ਅੰਮ੍ਰਿਤੁਸਰ ਕੌ ਢਰਸਨ ਕਾਰਨਿ ਕੇਤੀ ਖੜੀ ਪਿਆਸੀ । 
ਜੋਗੀ _ਜੈਗਮ _ ਅਵਰ ਮੁਨੀਸਰ ਬੈਰਾਗੀ ਸੰਨਿਆਸੀ । 
ਸਿੱਧ ਸੈਤ ਸਭਿ ਸਰਨਿ ਤੁਮਾਰੀ ਤੂੰ ਸੱਚ ਅਬਨਾਸੀ । 
ਦਰਸਨ ਜਿਨ੍ਹਾਂ ਦਾ ਦਰਸਨ ਕੀਤਾ ਟੂਟੀ ਜਮ ਕੀ ਫਾਸੀ ।!੨॥ 


ਅੱਬਲ ਨਾਮ ਸੱਚੇ ਸਹਿਬ ਕਾਂ ਜਿਨ ਇਹ ਬਣਤ ਬਨਾਈ । 
ਸੰਮਤ ਸਤਾਰਾ ਸੈ ਛਿਆਠਿ ਰਾਜੁ ਬਹਾਦੁਰ ਸ਼ਾਂਹੀ । 
ਚਕੂ ਗੁਰੂ ਕਾ ਘਰੁ ਨਾਨਕ ਕਾ ਦਿਨੁ ਦਿਨੁ ਕਲਾ ਸਵਾਈ । 
ਦਰਸਨ ਹੁਕਮੁ ਰਬੁ ਕੇ ਤਾਮਸ ਉੱਠੀ _ਕਿਉੱ ਕਰਿ ਮੇਣੀ ਜਾਈ ॥੩॥ 


ਸਹਲ ਕੌਮ ਖੋ ਕਾਵਸ ਉੱਠੀ ਕੀ ਬਾਬਤਿ ਤਰਕਾਂਰੀ । 
ਦਿਨ ਵੈਸਾਖੀ _ਤੂਤੁ _ਬੜਾਏ ਖੋਹੀ _ਸਿੰਘਾਂ ਖਾਰੀ। 
ਜੁਹੜ ਧੜੀਐ ਤੁਤ ਮੰਗਾਏ ਨਦਰਿ ਕਰੇਦਾ ਭਾਰੀ । 
ਕਹੁ ਜੀ ਦਰਸਨ ਜਿਨ ਕੀ ਨਦਰ ਉਚੇਰੀ ਤਿਨਾਂ ਭਈ ਖੁਆਰੀ ।੪।। 


ਤੁਤਾਂ ਉਪਰੋਂ ਕਾਵਸਿ ਉੱਠੀ ਸਭ ਅਕਲ ਕੇ ਖੋਏ । 
ਮੌਨੇ ਕਤਰੂ ਤੋਂ ਪੰਜ _ਮਜਬੀ _ਸੱਭ ਇਕੱਠੇ ਹੋਏ । 
ਚਾਕਰ _ਨੌਕਰ _ਬਹੁੰਤੇ _ਰੱਖੋ ਮੋਰਚੇ ਬੰਨ੍ਹ ਖਲੋਏ । 
ਦਰਸਨ ਸੁੱਤੇ ਸਿੰਘ ਜਗਾਏ ਲੋਕ ਸੁਖ ਨਾਂ ਕੋਈ ਸੋਏ ॥॥੫॥| 

੨੦. 
ਸੁਖ ਨਾ ਕੋਈ ਸਉ'ਦਾ ਜੀ ਸਭ ਖਲਕ ਇਕੱਠੀ ਹੋਈ । 
ਦੇਂਦੇ ਗਾਲੀ ਕਰਨਿ _ਹਗਾਮੇ ਮੁਹ ਥੋ ਲੱਥੀ ਲੋਈ । 

"_`ਚਹੜ ਬੋਲ ਅਵੱਲੇ ਬੋਲੇ ਨਦਰਿ ਨ ਆਵਸਿ ਕੌਈ । 
ਕਹੁ ਜੀ ਦਰਸਨ ਜੇ ਕੌ ਕਰੇ ਤਕੱਬਰ ਬਾਜੀ ਹਾਰੇ ਸੋਈ ॥੬॥ 


ਰਲ ਕੇ ਧੜੀਆਂ ਮਸਲਤ ਕੀਤੀ ਕੀ ਬਹਿ ਕਾਰਨੁ ਕਰੀਐ । 
ਸਭੇ ਸਿੰਘ ਦਿਵਾਈਅਨਿ _ ਬੇਦੀ ਸਾਹਿਬ ਪਾਸੋ ਡਰੀਐ । 
ਲਾਹਾਨੂਰ ਕਰਹਿਰੀ ਸਿਰ ਤੇ ਕੈ ਕੈਂ ਅੱਗੋ ਭਰੀਐ । 
ਦਰਸਨ ਪੰਜ ਮੁਸੱਦੀ ਵਿਚਿ ਸ਼ਹਰ ਦੇ ਕੇਹੜਾ ਕੇਹੜਾ ਫੜੀਐ ।।੭।। 


ਲਾਹਾਨੁਰ ਉਠਿ ਚੱਲਿਆ ਸੌਗਿ ਲੈਦਾ ਸੈ ਭਾਈ । 
ਜਾਹਿ ਕਰਿ ਕੁਕੇ ਅਸਲਮ ਖਾਂ ਦੇ ਅੱਗੋ ਸਿੰਘਾਂ ਮੰਦੀ ਚਾਈ । 
ਖਾਣੇ ਵਿਚਿ ਸਉਗੈਦ ਜੁ ਪਾਈ ਨਾ ਉਸ ਭੈਣੂ ਨ ਭਾਈ । 
ਦਰਸਨ ਜਾਹਿ ਕੇ ਚੂਹੜ ਅਹਿਵੀ ਭੇਜੇ ਸਿੰਘਾਂ ਖਬਰ ਨ ਕਾਈ |!੮॥ 


ਆਏ ਅਹਿਦੀ ਵਿਚ ਚੱਕ ਦੇ ਆਇ ਦੁਰਾਮਤਿ ਹੋਈ । 
ਦਾਣਾ ਘਾਹ ਦਿਵਾਇਓ ਇਨ ਕੌ ਬੁਰਾ ਨ ਕਹੀਯੋ ਕੌਈ । 
ਜਾਏ ਨਾਲਿ ਵਕੀਲ ਅਸਾਡਾ ਹਾਜਰੁ ਜਾਇ ਖਲੋਈ । 
ਕਹੁ ਜੀ ਦਰਸਨ ਚੂਹੜ ਵਿਚਿ ਕਚਹਿਰੀ ਦੇ ਦੇ ਧਾਹੀ ਰੋਈ ॥੯॥ 


ਨਾਲਿ ਵਕੀਲ ਚਲਾਇਆ ਸਿੰਘਾਂ ਪੈਂਡਾ ਹੱਛਾ ਲੀਤਾ । 
ਵਿਚਿ ਕਰਾਹਰੀ ਲਗੀ ਅਦਾਲਤੁ ਕਹੁ ਸਿੰਘਾਂ ਕਿਆ ਕੀਤਾ | 
ਲੱਖੀ ਚੂਹੜ ਬਾਗ ਬਣਾਇਆ ਪੁਰਜੇਂ ਪੁਰਜੇ ਕੀਤਾ । 
ਕਹੁ ਜੀ ਦਰਸ਼ਨ ਅੰਬਰ ਪਾਟਾ ਕਿਉ ਕਰਿ ਜਾਈ ਸੀਤਾ ॥੧੦॥ 


ਰਲ ਕੇ ਧੜੀਆਂ ਮਸਲ਼ਤ ਕੀਤੀ ਕੋਦ ਵਕੀਲ ਕਰਾਇਆ । 
ਲਾਹਾਨੁਰ ਦਿਆਂ ਸਿੰਘ ਸੁਣਿਆ ਤੁਰਤੁ ਵਕੀਲੂ ਛੁੜਾਇਆ । 
ਜੂਹੜ “ਬੋਲੀ ਬੋਲ ਨ_ ਜਾਣੈ ਸਿੰਘਾਂ ਗੁੱਸਾ ਖਾਇਆ । 
ਕਹੁ ਜੀ ਦਰਸਨ ਕਿਆ ਪਰਵਾਹ ਤਿਨਾ ਕੁ ਗੁਰੂ ਗੋਬਿੰਦ ਸਿੰਪ/ 
ਸਿਰਿ ਸਾਇਆ ॥੧੧॥ 

੨੧. 


ਲਾਹਾਨੂਰ ਦਿਆਂ ਲਿਖਿਆ ਸਿੰਘਾਂ ਅੰਮ੍ਰਿਤਸਰ ਕੇ ਤਾਈ' । 
ਚੁਹੜ ਨਿੱਤ ਹੋਵੈ ਫਿਰਿਆਦੀ ਫਿਰਦਾ ਸਭਨੀ ਥਾਈਂ । 
ਜੂਠੇ ਕੂੜੇ _ਬੋਲ _ਅਲੈੱਦਾ ਬੋਲੈ _ਬਾਦ ਹਵਾਈ | 
ਦਰਸਨ ਐਸੀ ਬਿਢਿਤਿ ਵਿਚਿ ਚੱਕ ਦੇ ਵਸਣ ਦੇਵਨਿ ਨਾਂਹੀ ॥੧੨॥ 


ਚੁਹੜ ਬਹੁਤ ਹਿਮਾਇਤ ਆਂਦੀ ਕੁਝ ਮੁੱਲਾਂ ਕੁਝ ਕਾਜ਼ੀ । 
ਕੂਕੇ ਅਸਲਮ ਖਾਨ ਦੇ ਅੱਗੋ ਸਿੰਘਾਂ ਮੰਦੀ ਸਾਂਜੀ । 
ਪੱਟੀ ਵਿਚਿ _ਅਮੀਨ ਤੁਸਾਡਾ _ਪਕੜੇ _ਬਾਂਹਿ ਅਸਾਂਡੀ । 
ਦਰਸਨ ਸਭੇ ਸਿੰਘ ਨਿਕਾਲੀ ਚੱਕੋ ਤਦਿ ਮੈਂ ਹੋਵਾਂ ਰਾਜੀ ।।੧੩॥ 


ਤਾਂ ਕਾਗਲ ਤੇਂ ਪਰਵਾਨੇ ਲੈ ਕਰਿ ਬਾਹਰਿ ਚੂਹੜ ਆਇਆ । 
ਅੱਗੋ' ਦੇ ਬਹੁਤ ਮਿਲਨ ਉਲਾਸੇ ਲੱਖੀ ਬੋਲ ਗਵਾਇਆ । 
ਮਾਰੀ ਸਿੰਘ ਨਿਕਾਲੀ ਚੱਕੋ ਤਦਿ ਖੜ੍ਹਿਆਣੀ ਜਾਇਆ । 
ਦਰਸਨ ਕਾਵਸਿ ਉਠੀ ਮਿਟੇਂ ਨ ਮੂਲੇ ਕਾਲ ਨਗਾਰਾ ਵਾਇਆ.1੧੪.1 


ਆਇਆ ਚੁਹੜ ਸੁਣਿਆ ਸਿੰਘਾਂ ਕੀਤੀ ਚਸ਼ਮ ਨਿਵਾਈ । 
ਭਲਕੇ ਉੱਠੀ _ਕਰੇ _ਹਗਾਸੇ _ਸੈਨਾ ਸਭ ਬੁਲਾਈ । 
ਮਰਣ ਸਿੰਘਾਂ ਦੇ ਵਿਚਿ ਚੱਕ ਦੇ ਫੇਰਿ ਨ ਜਣਸੀ ਮਾਈ । 
ਦਰਸਨ ਸੁਣਿਆ ਖਾਧਾ ਗੁੱਸਾ ਪਕੜਿ ਭਗੌਤੀ ਚਾਂਈ ।।੧੫੧ 


ਪਕੜਿ _ਭਗੌਤੀ ਚਾਈ _ ਸਿੰਘਾ ਜੋਗਾ ਖਾਨੀ ਹੋਈ । 
ਸਾਰਾ ਸ਼ਹਿਰ ਭਇਆ ਇਕੱਠਾ ਸਚੁ ਨ ਆਖੈ ਕੋਈ । 
ਜਿਨ੍ਹਾਂ ਮੋਰਚੇ _ਬਖੇ _ਆਹੇ _ ਪਹਿਲੇ ਮਾਰੇ ਸੇਈ । 
ਕਹੁ `ਜੀ ਦਰਸਨ ਜਹੜ ਹੱਥ ਨਾ ਆਇਆ ਬੱਧੇ ਬੈਠੇ ਕੇਈ।।੧੬॥ 
ਘਰ _ਚੂਹੜ ਦਾ ਲੁਟਣ ਲਗੇ ਨਉ ਹਜ਼ਾਰੀ ਲੱਖੀ । 
ਕਉਡੀ ਦਾਨੁ ਨ ਕਰਦਾ ਆਹਾ ਮੂਲਿ ਨ ਵੇਖੋ ਅੱਖੀ। 


ਮਾਇਆ ਖੋਹਿ ਲਈ ਸਭ ਸੰਘ ਕੈਥੋ ਜਾਈ ਰੱਖੀ । 
ਦਰਸਨ ਮਾਇਆ ਦੇ ਰਖਣ ਵਾਲੋਂ ਮਾਰੇ ਰੱਤਿ ਭਗਤੀ ਚੱਖੀ ।੧੭॥ 

੨੨. 
ਚੱਕੋਨੱਸਿ ਗਇਓ _ਚੁਹੜ _ਕਿਉ'ਕਰ ਕੋਈ ਜਾਲੋਂ । 
ਪੱਟੀ ਵਿਚਿ ਅਮੀਨ ਤੁਸਾਡਾ ਦੇਖ ਜੋ ਬਾਲਣ ਬਾਲੇ । 

ਇੰ ਲੱਖ _ਹਜ਼ਾਰ _ਰੁਪੱਯੋ _ਲਾਏ ਮਾਰੇ _ਭਾਈ ਸਾਲੋਂ । 
ਦਰਸਨ ਦੇਖ ਮੁਸੱਦੀ ਕੀਏ ਇਕੱਠੇ ਸੱਭੇ ਪੱਟੀ ਵਾਲੇ ।੧੮। 


ਪੱਟੀ ਵਾਲ਼ੇ ਭਏ ਇਕੱਠੇ _ਚੁਹੜ ਵਿਚਿ ਪੁਕਾਰੇ ! 
ਚਾਕਰ ਨੌਕਰ _ਯਾਰ ਤੁਸਾਂਡੇ ਸੱਭੇ ਸਿੰਘਾਂ ਮਾਰੇਂ । 
ਖਰਚ ਲੱਖ _ਹਜਾਰ ਰੁਪੱਯੇ ਤਾਂ ਮੈ ਆਵਾਂ ਵਾਰੋਂ । 
ਦਰਸਨ ਜੇ ਵੱਸ ਅਸਾਡਾ ਲੱਗੇ ਪੱਟੀ ਲਈ ਇਜਾਰੇ ।੧੯॥ 


ਪੱਟੀ ਵਿਚ ਜੋ ਅਮੀਨ ਹਰਿ ਸਹਾਇ ਰੱਯਤ ਸਭ ਬੁਲਾਈ । 
ਦੇਹੋ ਛੇੜਾਂ ਨਾਲਿ ਅਸਾਡੇ ਢਿਲਿ ਨ ਕਰਹੋਂ ਕਾਈ ' 
ਮਾਰੀ ਸਿੰਘ ਨਿਕਾਂਲੀ ਚੱਕੋ` _ਜਾਸਨਿ _ਕੇਹੜੀ ਜਾਈ । 
ਦਰਸਨ ਸੁਣਿਆ ਸਿੰਘਾਂ ਕੀਤੀ ਮਸਲਤ ਚੋਟ ਨਗਾਰੇ ਲਾਈ ॥੨੦। 


ਚੋਟ ਨਗਾਰੇ _ਲਾਈ ਸਿੰਘਾਂ ਢੋਲ ਸਰਨਾਈ ਵੱਜੇ । 
ਬਹਿ ਬਹਿ ਚਿਹਰੇ ਲੈਨਿ ਮੁਸੱਦੀ ਕੁਝ ਬੇਹੇ ਕੁਝ ਸੱਜੇ । 
ਵਡੇ ਵਡੇ ਜਮਾਤੀ ਵਾਲ਼ੇ ਕਦਮ ਨ ਧਰਦੇ ਅੱਗੇ । 
ਦਰਸਨ ਅਮਲਾ ਫੇਲਾ ਭਇਆ ਇਕੱਠਾ ਸਿੰਘ ਅਗੇਰੇ ਗੱਜੇ।੨੧। 


ਤਾਂ ਲਿਖਿ ਕਰਿ ਸਿੰਘਾਂ ਚਿੱਠੇ ਭੇਜੇ ਭਾਈ ਮਜਬ ਬੁਲਾਏ । 
ਜੋਰ ਅਸਾਨੂ ਡਾਢਾ ਪਹੁਤਾ _ਰਹਿਸਾਂ ਗੂਰ ਕੇ ਸਾਏ । 
ਨਾ ਕੌ ਤਕੀਆ ਤਾਣ ਅਸਾਨੂੰ _ਰਖਸੀ _ਅਪਣੇ ਸਾਏ । 
ਦਰਸਨ ਭੇਜਿਆ ਚਿੱਠਾ ਢਿੱਲ ਨ ਹੋਈ ਸਿੰਘ ਸ਼ਿਤਾਬੀ ਆਏ॥੨੨।। 


ਆਏ ਸਿੰਘ ਹੋਏ ਇਕੱਠੇ ਏਕ ਮਸ਼ਬ ਕੇ ਭਾਈ । 
ਅੱਗੇ ਧੜੀਆਂ ਨਾਲ ਅਦਾਵਤਿ ਹੁਣ ਤੁਰਕਾਂ ਗਲ ਪਾਈ । 
ਤੀਨ ਕੋਟ ਕਾਂ ਕਰਿਓ ਆਹੁਰੁ ਕਿਲਾ ਸਿਤਾਬ ਬਣਾਈ । 
ਦਰਸਨਅੱਠਾਂਪਹਿਰਾਂ ਵਿਚਕੋਟਬਣਾਇਓਢਿੱਲ ਨ ਕਰਯੋ ਕਾਈ॥੨੩॥ 

੨੩. 
ਤੀਨ ਕੌਣ ਕਾ ਅਾਹਰ ਹੋਇਆ ਸੁਣਿਆਂ ਸਭ ਲੁਕਾਈ । 
ਸਿਰ ਦੇ ਉਪਰ ਘੁਰੇ ਨਗਾਰੇ ਘਰਿ_ਘਰਿ ਮਿਲੀ ਵਧਾਈ। 
ਮਰਣ ਸਿੰਘਾਂ ਦਾ ਵਿਚਿ ਚੱਕ ਦੇ ਫੇਰ ਨ ਜਣਸੀ ਮਾਈ । 
ਦਰਸਨ ਪੱਕੇ ਮਹਲ ਗਿੜਾਏ ਸਿੰਘਾਂ ਕਿਲਾ ਸ਼ਿਤਾਬ ਬਣਾਈ।।੨੪॥ 


ਲਸਕਰ _ਸਭੇ _ਭਏ ਇਕਠੇ _ਨਾਂਲੋ ਛੇੜਾਂ .ਵਾਲੋਂ । 
ਪਾਰਾਵਾਰ ਨ ਕੀਤਾ ਜਾਏ ਕਿਆ ਕ ਆਖਿ ਸਭਾਲ । 


ਦ ੧ ਦੀ ਸਨਿ ੫ਹਲੇ ਗਾਲੋਂ ।।੨੫/। 
ਦਰਸਨ ਮਉਤ ਜਿਨ੍ਹਾਂ ਦੀ ਆਈ ਜ 


ਲਸ਼ਕਰ ਆਨਿ ਦਿਖਾਲੀ ਦਿੱਤੀ ਸਿੰਘ ਅੱਗੇ ਨੀ ਉੱਠੇ । 
ਭਰਨਿ _ਖੰਦੁਕਾਂ ਦੇਨਿ _ਅਰਾਬੇ ਤੀਰ _ਕਮਾਣੀ ਨੁੰ ਟੇ । 
ਤੀਨ ਪਹਰ ਕਾ ਭੇੜਾ ਹੋਇਆ ਦਾਰੂ ਸਭ ਨਿਖੁੱ ਫੇ । 
ਦਰਸਨਮਾਰਿਆਹਰਿਸਹਾਇਭਈਗੂਬਾਰੀ ਮਾਰਿਉਥਾਈਂਸੁੱ ਟ।੨੬। 


ਬਡੇ _ਬਡੇ _ ਅਕਾਬਰ ਮਾਰੇ _ਨਾਲੋਂ _ਲੋਂਟੀ ਹੋਈ । 
ਵਡੇ ਵਡੇ ਵਰਿਆਮ ਸੁਣੀਂਦੇ ਫਿਰਿ ਨਹੀ ਤਕਦਾ ਕੇਂਈ । 
ਬਾਮਣ ਸਈਅਦਿ ਬਹੁਤੇ ਮਾਰੇ ਘਰਿ ਘਰਿ ਰੋਵਣਾ ਹੋਈ | 
ਦਰਸਨ ਦੁੰਹ ਮਜ਼ਬਾਂ ਦਾ ਭੇੜਾ ਹੋਇਆ ਸ਼ਿੱਦਡਿ ਵਧ ਖਲੋਂਈ ।੨੭॥ 


ਮਾਰੇ ਲਸ਼ਕਰ ਭਈ _ਗੁਬਾਰੀ ਸਿੰਘ ਨ ਮੂਲੋਂ ਡਰਦੇ । 
ਵਿਚਿ ਕਰਾਹਰੀ ਲੱਗੀ ਅਦਾਲਤਿ ਬਹਿ ਬਹਿ ਗੱਲਾਂ ਕਰਦੇਂ । 
ਦਰਸਨ ਮਾਰਿ ਅਮੀਨ ਚੁਕਾਇਆ ਸਿੰਘਾਂ ਪਿੱਛੇ ਰੋਵਸੂ ਘਰ ਦੇ।।੨੮ 


ਅਸਲਮ ਖਾਨ ਪਰਵਾਨਾ ਭੇਜਿਆ ਸਭਿ ਜਮਾਤਿ ਬੁਲਾਈ । 
ਦੇਵਾ ਜਟੁ ਸ਼ਿਤਾਬ ਬੁਲਾਇਓ ਢਿਲਿ ਨ ਕਰਹੋ ਕਾਈ । 
ਰਾਤਿ ਪ੍ਰਾਂਤੀ _ਚੱਕੂ _ਮਾਰੀਐ ਕਰਿ ਕੈ ਵੱਡੀ ਧਾਈ | 
ਦਰਸਨ ਸੁਣਿਆ ਸਿੰਘਾਂ ਰਾਜੀ ਹੋਏਂ ਸਭਨਾ ਫਤੇ ਬੁਲਾਈ ॥੨੯॥ 

੨੪. ਰ੍ 
ਗੋਸ਼ੇ ਦੇਵੇ ਅਰਜ਼ਿ ਲਿਖਾਈ _ਖਾਨ ਸਾਹਿਬੁ ਦੇ ਤਾਈਂ । 
ਅਰੀ _ਸਿੰਘੀੰ _ਸਾਂਕਤ _ਕੀਤੀ ਕੰਮੁ ਅਸਾਡਾ ਨਾਹੀਂ 

“__ ਕ੍ਹਮੰਕਿ ਨਾਲਿ ਖਜ਼ਾਨਾ ਦੇਵੇ ਤਾਂ ਮੈਂ ਭਾਰੂ ਉਠਾਈ । 
ਦਰਸ਼ਨ ਮਾਰੀ ਸਿੰਘ ਨਿਕਾਲੀ' ਚੱਕੋ` ਤਦਿ ਮੈ ਖਾਣਾ ਖਾਈਂ॥੩੦॥ 


ਖਾਨ ਹੈਰਾਨ ਭਇਆ ਮਨਿ ਅੰਦਰਿ ੜ੍ਰ ਝੁਰ ਮਰਦਾ ਹਾਵੈ । 
ਦੇਵਾ ਜਣੁ ਨ ਧਰਦਾ ਹੀਆ ਕੂੜ ਕਲਾਮਾ ਖਾਵੇ | 
ਜੇ ਮੈ ਉਪਰ ਕਰਦਾ _ਨਾਹੀ _ਬੋਲ _ਚੰਗੇਂ ਤੇ ਜਾਂਵੈ । 
ਦਰਸਨ ਲਖ ਰੁਪੱਯੋ ਖਰਚੀ ਤੋੜੇ ਸਿਰੁ ਧਨੂ ਜਾਂਵੈ ।੩੧॥ 


ਖਾਨ ਮੁੱਸਦੀ ਘਰ ਬੁਲਾਏ ਨਾਲੇ ਮਜਲਸ ਸਾਰੀ । 
ਦੇਵਾ ਜਟਣੁ ਕਦੀਮ _ਅਸਾਂਡਾਂ ਕੁਹਮੁਕਿ _ਦੋਹੋ ਭਾਰੀ । 
ਨਾਲ _ਨਿਸ਼ਾਂਨ ਦੇਹੋ ਨਗਾਰੇ `ਹਾਥੀ ਸਣੇ ਅੰਬਾਰੀ । 
ਕਹੁ ਜੀ ਦਰਸਨੁ ਸਾਸੂ ਨਿਖੁਟੇ ਆਈ ਤਿਨ੍ਹਾਂ ਦੀ ਵਾਰੀ । 


ਦੇਵਾ ਖਾਨ ਕਰਾਇਆ ਰਾਜ਼ੀ ਨਿਸਾ ਦਿਲਾਸਾ ਕੀਤੀ । 
ਹਿੰਦੂ ਚੱਕਿ ਨ ਰਹਣਾ ਪਾਇਨਿ ਕਰਦੇ ਵਡੀ ਅਨੀਤੀ । 
ਸੱਈਅਦ ਮੁਸਲਮਾਨ ਜਲਾਇਨ ਮਾਇਆ ਸ੍ਭਾਂ ਲੀਤੀ | 
ਕਹੁ ਜੀ ਦਰਸਨ ਜਿਨ੍ਹਾਂ ਓਟ ਸੱਚੇ ਦੀ ਤਿਨ ਬਾਜੀ ਜੀਤੀ ॥੩੩। 


ਦੇਵਾ ਲਸ਼ਕਰੁ ਭਇਆਂ ਇਕੱਠਾ ਮਸਲਤਿ ਕਰਿਹੋ ਕਾਈ । 
ਰਾਤੋ ! ਰਾਤੀ ਚੱਕ ਮਾਰੀਏ _ਕਰਿ ਕੇ ਵੱਡੀ ਧਾਈ । 
ਅੱਗੇ ਹਿੰਦੂ ਬਹੁਤ _ਸੁਣੀਦੇ` ਕਰਸਨਿ ਜੋਰ ਲੜਾਈ । 
ਦਰਸਨ ਸੁਣਿਆ ਸਿੰਘਾਂ ਕਰੀ ਤਈਆਰੀ ਸਭਨਾ ਫਤੇ ਬੁਲਇ।1੩੪ 


ਦੇਵੇ ਉਠ ਤਈਆਰੀ ਕੀਤੀ ਮਨਾ ਕਰੇ ਸਭ ਕੋਈ। 
ਅਗੇ ਲਸ਼ਕਰ ਬਹੁਤੇ ਮਾਰੇ ਘਰਿ ਘਰਿ ਰੋਵਣਾ ਹੋਈ । 
ਜੇ ਕੌ ਉਥੇ ਚੜ੍ਹ ਕਰਿ _ਜਾਂਦਾ ਪਹਲੋ ਹਾਰਦਾ ਸੋਈ । 
ਕਹੁ ਜੀ ਦਰਸਨ ਜੇਕੋ ਮੁੜੇ ਨ ਮੂਲੇ ਅਕਲ ਤਿਨ੍ਹਾਂ ਦੀ ਖੋਈ ॥੩੫ 1 

੨੫. 
ਚੜਿਆ ਦੇਵਾ ਵੱਜਿਆ ਮਾਣੂ ਕੁਹਮਕਿ ਲੈ ਕਰਿ ਭਾਰੀ । 
ਅੱਗੋ ਹਿੰਦੁ _ ਮੁੱਲਾਂ ਲੜਦੇ ਦੇਖ _ਅਸਾਂਡੀ ਵਾਰੀ । 
ਦਾਰੂ ਸੀਸਾ ਬਹੁਤ ਮੰਗਾਹੋ _ਕਰਸਾਂ _ਵਡੀ ਗੁਬਾਰੀ। _ ੪ 
ਕਹੁ ਜੀ ਦਰਸਨ ਜੋ ਮੁੜੇ ਨ ਮੂਲੋਂ ਅਕਲ ਤਿਨ੍ਹਾਂ ਦੀ ਮਾਰੀ ।।੩੬॥ 


ਦੇਵਾ ਲਸ਼ਕਰ _ਭਇਆ ਇਕੱਠਾ ਬਾਹਰਿ ਡੇਰੇ ਪਾਏ । 

ਤੰਬੂ ਤੇ _ਸ਼ਦੀਆਨੇ _ਜੀ _ ਕਹੁ ਬੰਡੇ _ਖੜਕਾਏ । 

ਲਾਹਾਨੂਰ ਵਿਚਿ ਗੱਡੀਆਂ ਭਰੀਆਂ ਸੀਸਾ ਗੋਲ) ਆਏ। 
ਦਰਸ਼ਨ ਲਸ਼ਕਰ ਝੜ ਬਦਲ ਹੋਈ ਕੋਈ ਅੰਤ ਨਾ ਪਾਇਆ ਜਾਏ॥੩੭॥ 


ਤੀਨ ਕੋਹ ਤੇ ਪਉਂਦੇਂ ਡੇਰੇ ਧੂਆਂ ਧਾਰੁ ਦਿਸੀਵੈ । 
ਮੁਗਲ ਪਠਾਣ ਕੁਰੇਸ਼ੋ ਸਈਅਦ ਹਰ ਦਮ ਰਹਿੰਢੇ ਖੀਵੈ । 
ਅੱਗੈ ਡਾਇਣ ਚੱਕੁ ਸੁਣੀਂਦਾ ਕਉਣ ਮਰੈ ਕਉਣ ਜੀਵੈ । 
ਦਰਸਨ ਪਾੜ ਅਵੱਲਾ ਪਾਟਾਂ ਕਿਉ ਕਰਿ ਕੋਈ ਸੀਵੇ ।॥੩੮॥ 


ਦੇਵੇ ਮੋਰਚੇ _ਜਾਇ _ ਬਣਾਏ _ਸਿਲੋਂ ਜਮਾਤਾਂ ਵਾਲੇ । 
ਵਾਹਰ ਦੇਵੇ ਸਭ _ ਬੁਲਾਈ ਕੁਝ ਭਾਈ ਕੁਝ ਸਾਲੇ । 


ਵਾਹਰ ਮੁਹਰਿ ਲੜੇ ਨ ਮੁਲੇ ਸੋ ਗੀਦੀ ਮੂੰਹ ਕਾਲੇਂ । 
ਨ _ ਸਨ ਰੀ .. 11੩₹। 


ਤਾ ਬੱਧੋ ਨੇ ਪਰਾ ਘੱਤੋ ਨੇ -ਘੋਰਾ ਨੱਸਿ ਨ ਕੋਈ ਜਾਏ । 
ਤੀਰ ਬ੍ਦੂਕਾਂ ਲੱਗੀ ਛਹਿਬਰ _ਅੰਤ ਨਾਂ ਪਾਇਆ ਜਾਏ । 
ਛੁਟਨਿ _ਤੋਫ਼ਾਂ ਦਾਰੂ ਸੀਸਾ ਸੂਰਜ ਨਦਰਿ ਨ ਆਵੈ । 
ਕਹੁ ਜੀ ਦਰਸਨ ਸਿੰਘ ਇਕੱਠੇ ਹੋਏ ਗੁਰ ਗੋਬਿੱਦ ਜਸ ਗਾਵੈ।੪੦॥ 


- ਪਹਰ ਅਢਾਈ ਭੋੜਾ ਹੋਇਆ ਸੁਣਿਆ ਸਭ ਲੁਕਾਈ । 
ਹੁਕਮ ਸੱਚੇ ਸਾਹਿਬੁ ਕਾ ਆਇਆ ਫੌਜ ਲਾ ਜਾਣਾ ਪਾਈ । 
ਸੁਤੇ ਸਿੰਘ ਜਗਾਏ ਸਤਿਗੁਰ ਹੋਇਆ ਆਪ ਸਹਾਈ । 
ਕਹੁ ਜੀ ਦਰਸਨ ਸਿੰਘ ਚਉਣੇ ਹੋਏ ਸਭਨਾ ਫਤੇ ਬੁਲਾਈ ॥੪੧੧। 

੨੬. 
ਪਕੜਿ ਭਗਉਤੀ ਚਾਈ ਸਿੰਘਾਂ ਨਾਲਿ ਸਭਾ ਉਠਿ ਹੋਈ । 


ਨਿੱਕੀ ਸੁੱਕੀ ਕੇਤੀ _ਮਾਰੀ ਦੇਵਾ ਨਸਿ ਗਇਓਈ । 
ਤੀਨ ਕੋਹ ਤੋਂ ਕਤਲਾਮੁ ਕਰਿ ਮਾਰੇ ਨਾਲੇ ਲੋਫੀ ਹੋਈ । 
ਕਹੁ ਜੀ ਦਰਸਨ ਪਹੁਤੀ ਖਬਰ 'ਖਾਨ ਨੂੰ ਹੌਜੂ ਹਾਰ ਪਰੋਈ ।।੪੨। 


ਖਾਨ ਖਨੀਮ ਅਕਾਬਰ ਮਾਰੇ ਦੇਵਾ ਹਥਿ ਨ ਆਇਆ। 
ਨਿਕੀ ਸੱਕੀ ਕੇਤੀ ਮਾਰੀ _ਅੰਤ ਨ ਜਾਈ ਪਾਇਆ । 


ਕਹ ਜੀ ਦਰਸਨ ਪਹਿਲੋਂ ਦਾਰੁ ਸੀਸਾਂ ਕਬਜ਼ਿ ਸਿੰਘਾਂ ਦੇ ਆਇਆ।੪੩ 


ਵੜੇ ਵਡੇ ਅਕਾਬਰ ਮਾਰੇ ਸੁਣਿਆ ਸਭ ਲੁਕਾਈ । 
ਲਾਹਾਨੂਰ ਦੇ ਦੇਖ _ਮੁਸੱਦੀ _ਸਭਨਾਂ ਉੱਧੀ ਆਈ । 
ਅਸਲਮ ਖਾਨ ਦੇ ਹੋਈ ਜਸੀਅਤਿ ਫਿਰਿ ਜਾਇ `ਸਡੀ ਲੁਕਾਈ । 
ਦਰਸਨ ਦੇਖ ਮੁਸੱਦ) ਕੀਏ ਇਕੱਠੇ ਅਰਜ਼ ਹਜ਼ੂਰ ਲਿਖਾਈ ॥੪੪॥ 


ਸ਼ਾਹ ਬਹਾਦਰ ਕਿਤਾਬਤ ਲਿਖੀ ਅਸਲਮ ਖਾਨ ਦੇ ਤਾਂਈ । 
ਅਕਲ ਤੁਮਾਰੀ ਖੋਈ 

ਘਰ ਨਾਨਕ ਕਾ ਆਦਿ ਜੁਗਾਦੀ ਤਿਸ ੯ ਪਰ ਤੇਗ ਗ ਉਠਾਈ | 
ਕਹੁ ਜੀ ਦਰਸਨ ਸਦਾ ਹਹਿ ਪੀਰੀ ਮੀਤ) ਘਰਿ ਨਾਨਕ ਦੇ ਆਈ।੪੫ 


ਵਾਰ ਅੰਮ੍ਰਿਤਸਰ ਕੀ ਸੇਪੁਰਣ ਹੋਈ ॥ 


ਖਾ 


ਵਾਹਗੁਰੂ ਵਾਹਗੁਰੂ ਵਾਹਗੁਰੂ ਕੀ ਫਤੇ ਹੈ । ਗੁਰੂ ਗੁਰੂ ਜਪਣਾ ਜਨਮ 
ਸਵਾਰਣਾ । ਭੁੱਲੋਂ ਦੁੱਕੇ ਬਖ਼ਸ਼ ਲੈਣਾ । ਸੀ ਵਾਹਗੁਰੂ ਜੀ ॥ 
ਨਕਲ ਕੀਤੀ ਪੁਰਾਤਨ ਪੰਬੀ ਤੋਂ ਪਟਿਆਲੇ ਮਿਤੀ ੩੦ ਚੇਤ, 
੨੦੦੬ ਬਿਕਰਮੀ ਅਨੁਸਾਰ ੧੨ ਅਪ੍ਰੈਲ, ੧੮੫੦ ਈਸਵੀ, 
ਦਿਨ ਬਧਵਾਰ । 
ਰੀਡਾ ਸਿੰਘ 


09702ਇ0 7) ੧737 09766 0737) । ॥00:78135010772.0ਹ 


€$ 

ਮਤਿਕਾ ਨੌਬਰ ੧ 

!੧ਬ੩੮੯ਦਾ੦॥੩ 
ਓਂ ਮਾਮਲਾ ਉਗਰਾਹੁਣ ਵਾਲਾ 
ਉਚੇਰੀ-ਉੱਚੀ, _ਨਦਰ- -ਉਚੇਰੀ, ਅਫ਼ਸਰ। __ ਰ੍ 
ਉ ਚੀ ਨਜ਼ਰ । ਮਗਰੁਰੇ ਯਾ _ਐਰਾਬਾ-ਰਾਬਾ, ਬੰਦੂਕ ਦੀਆਂ 
ਹੈਂਕੜ-ਬਾਜ਼ ਬੰਦੇ ਨੂੰ _ ਉਚੇਰੀ ਗੌਲੀਆਂ ਦੀ ਇਕ ਵਾੜ 

੩701 ਵਾਰ | 


ਨਜ਼ਰ ਚਾੜ੍ਹੀ ਰੱਖਣ ਵਾਲਾ ਭੀ 
ਆਖਦੇ ਹਨ | 
ਉਲਾਸੇ-ਉਲਾਂਭੇ, ਤਾਹਨੇ | 
ਊਧੀ ਆਈ-ਗਰਦਨ ਬਕ ਗਈ, 
ਧੌਣ ਲੀਵੀ' ਹੋ ਗਈ ! ਉੱਧੀ 
ਪਾਉਣਾ-ਸਿਰ ਉੱਚਾ ਨਾਂ 
ਕਰਨਾ) ਸ਼ਰਮਿੰਦਾ ਹੋਣਾ । 
ਅ 
ਅਸਲਮ ਖਾਨ-ਬਹਾਦੁਰ ਸ਼ਾਂਹ 
ਬਾਦਸ਼ਾਹ ਦੇ ਸਮੇ ਲਾਹੌਰ ਦਾ 
ਨਾਇਬ ਨਾਸ਼ਮ ਯਾ ਸੁਬੇਦਾਰ। 
ਅਹਿਦੀ-ਸਰਕਾਰੀ ਹੁਕਮ _ਦੀ 
ਪਾਲਣਾ ਲਈ ਭੇ ਭੇਜੇ ਸਵਾਰ । 
ਅਕਾਬਰ- ਵੱਡੇ, ਮੁਰੂਲ, ਚੌਧਰੀ, 
ਆਗ, ਸਰਦਾਰ, ਜਥੇਦਾਰ । 
ਅਦਾਵਤ-ਦੁਸ਼ਮਨੀ, ਦੈ ਵੈਰ, ਅਦੌਤ । 
ਅਬਨਾਸੀ-ਨਾਸ-ਰਹਿਤ, ਅਟਲ, 
ਸਦੀਵੀ। 
ਅੱਬਲ-ਅੱਵਲ,ਪਹਿਲੋ”,ਪਹਿਲਾਂ। 
ਅਮਲਾ ਫੈਲਾ--ਕੌਮ ਕਰਨ ਵਾਲੇ, 
ਛੋਟੇ ਕਰਮਰਾਰੀ | 
ਅਮੀਨ-ਸਰਕਾਰ] ਕਰਮਚਾਰੀ, 

ਅਲੈ'ਦਾ-ਅਲਾਉ'ਦਾ, ਬੋਲਦਾ । 

ਅਵੱਲੇ-ਉਲਫੇਂ ਵਲ ਦੇ, ਉਲਟੋਂ, 
ਪੁੱਠੇ, ਭੈੜੇ, ਮੰਦੇ । 

ਅੰਬਰ-ਆਸਮਾਨ, ਆਕਾਸ਼ । 

ਰਤ 
ਸਉਰੀਦ- ਸਹ, ਕਸਮ, ਸ਼ਪਬ । 
ਸੱਚਾ ਸਾਹਿਬ-ਵਾਹਿਗੁਰੂ, 
_ ਪ੍ਰਮਾਤਮਾ | 

ਸ਼ਦੀਆਨੇ-ਸ਼ਾਦਿਆਨੇ, ਖ਼ੁਸ਼ੀ ਦੇਣ 

ਵਾਲੋਂ ਬਾਜੇ । 


ਸਾਕਤ-ਸਖ਼ਤੀ, _ਜੋਰ, _ ਡਾਢ, 
ਟਾਕਰਾ । 

ਸਾਸ਼ੀ-ਬਣਾਈ, ਘੜੀ । 
ਸ਼ਿੱਦਿਤ-ਜ਼ਿਆਦਤੀ, __ ਤੇਜ਼ੀ, 


ਤਲਖੀ, ਫਸਾਦ, ਬਗੜਾ । 
ਸਿੱਧ-ਸਿੱਧੀ ਵਾਲਾ ਜੋਗੀ, ਸੇਤ । 
ਸੀਸਾ-ਸਿੱਕਾ (ਬਾਰੂਦ ਵਾਲਾ) । 
ਸੇ-ਸੇ, ਸੈਂਕੜੇ । 
ਸੇਨਾ-ਫੌਜ | 
ਸੰਨਿਆਸੀ-ਸੋਨਿਆਸ-ਧਾਰੀ 
ਸਾਧੁ । 


੨੮, 

ਹਗਾਮਾ-ਹੌਗਾਮਾ, ਝਗੜਾ, 
ਲੜਾਈ), ੜੇੜਾਂ, ਰੌਲਾ, ਖੱਪ । 

ਹਮਾਇਤ-ਮਦਦ, __ਸਹਾਇਤਾ, 
ਸਫਾਰਸ਼ । 

ਕਤਰੁ-ਕਤਰੇ ਹੋਏ,ਮੌਨੇ, ਕੇਸ-ਹੀਨ, 

_ ਛੱਤਿਆਂ ਵਾਲੇ,ਪਟਿਆਂ ਵਾਲੋ। 

ਕਦੀਮ-ਪੁਰਾਣਾ । 

ਕਲਾਂਮਾ ਖਾਵੇ-(ਰਬ ਦੇ) ਕਲਾਮ 
(ਕੁਰਾਨ) ਦੀ ਕਸਮ ਖਾਵੇ । 

ਕਾਗਲ-ਕਾਗਜ਼ । 

ਕਾਰਨ-ਢੋਗ, ਵਿਉ'ਤ, ਤਰੀਕਾ, 
ਫੌਦਾ, ਘਾੜਤ, ਬਣੌਤ । 

ਕਾਲ-ਸਮਾ, ਵੇਲਾ, ਵਖਤ, ਮੌਤ, 
ਅੰਤ । 

ਕਾਵਸ-ਮੁਸੀਬਤ, ਕਲਾ, ਮੁਸ਼ਕਲ, 
ਢੂੰਡ, ਤਲਾਸ਼, ਟੋਲ ਦੀ ਔਖ । 

ਕਿਤਾਬਤ-ਚਿੱਠੀ, ਲਿਖਤ । 

ਕੁਹਮਕਿ-ਕੁਮਕ, ਸਹਾਇਕ ਫੰਜ | 

ਕੇਤੀ=ਕਿਤਨੀ .ਹੀ, _ਕਿੰਨੀ ਹੀ, 
ਬੇਅੰਤ, ਬੇਓੜਕ, ਬੇਸ਼ੂਮਾਰ, 
ਅਣ-ਗਿਣਤ । 

ਕੁੰਟ-ਕੂੰਟ, ਦਿਸ਼ਾ ਤਰਫ, ਪਾਸਾਂ । 

ਕੌਟ-ਸ਼ਹਿਰ ਦੀ ਰਾਖੀ ਲਈ ਚੌਹੀ 
ਕੂਟੀ ਖਿੱਚੀ ਹੋਈ ਕੌਧ ਯਾ 
ਵਲਤਣ, ਕਿਲਾ । 

ਖਨੀਮੋ-ਗਨੀਮ, ਵੈਰੀ, ਦੁਸ਼ਮਨ, 
ਲੁਫੇਰਾ, ਡਾਕੂ । 

ਖਲਕ-ਲੁਕਾਈ ਬੋਦੇ, ਦੁਨੀਆਂ । 

ਖਰੀ ਫੌਕਰੀ, ਬਾਂਸ ਜਾਂ ਖਜੂਰ ਦੇ 


ਪੱਤਿਆਂ ਜਾਂ ਕਾਨਿਆਂ ਦੀ 
ਟੋਕਰੀ । 

ਖੋਏ-ਗੁਆਚੇ, ਅਕਲ ਦੇ ਖੋਏ, 
ਮੁਰਖ । 

ਖੰਡੀਅਨ-ਖੰਡਨ ਹੁੰਦੇ ਹਨ, ਖੱਡ 
(ਮਿਟੇ, ਕੱਟੇ) ਜਾਂਦੇ ਹਨ । 

ਗਾਲਾ- ਗਲਾ, ਚੱਕੀ ਵਿਚ ਦਲਣ 
ਯ ਪੀਹਣ ਲਈ ਜੋ ਲੱਪ 
ਦਾਣਿਆਂ ਦੀ ਪਾਈ ਜਾਂਦੀ ਹੈ। 
ਪੱਠਿਆਂ ਢਾ ਰੁੱਗ,ਜੋ ਕੁਤਰਨ 
ਵਾਸਤੇ ਟੋਕੇ ਦੀ ਮਸ਼ੀਨ ਵਿਚ 
ਰੱਖੀ ਦਾ ਹੈ । 

ਗੋਂਸ਼ਾ-ਕਿਨਾਰਾ, ਨੁੱਕਰ, ਖੂੰਜਾ, 
ਇਕ ਪਾਸਾ, ਲੁਕਣ ਦੀ ਥਾਂ । 

ਚਉਰਾਸੀ-ਚੌਰਾਸੀ ਲਖ ਜੂਨ । 
ਦੇਖੋ “ਜੱਮਣ-ਮਰਨ' । 

ਚਸ਼ਮ ਨਿਵਾਈ-ਚਸ਼ਮ-ਨੁਮਾਈ), 
ਅੱਖ _ਵਖਾਉਣੀ, ਡਾਂਟਣਾ , 
ਤਾੜਨਾ ਕਰਨੀ, ਧਮਕਾਉਣਾ । 
ਫ਼ਾਰਸੀ ਬੋਲੀ ਤੋ ਅਣਜਾਣ 
ਇਸਨੂੰ 'ਚੁਸ਼ਮਨਿਆਈ' ਡੀ 
ਆਖ ਦਿੰਦੇ ਹਨ । 

ਚੱਕ ਗੁਰੂ ਕਾ-ਸ਼ਹਿਰ ਅੰਮ੍ਰਿਤਸਰ 
ਦਾ ਪੁਰਾਣਾ ਨਾਮ, ਇਸ ਨੂੰ 
ਚੱਕ ਗੁਰੁ ਰਾਮਦਾਸ ਭੀ ਆਖਦੇ 
ਹੁੰਦੇ ਸਨ, ਕਿਉਕਿ ਗੁਰੂ 
ਰਾਮਦਾਸ ਨੇ ਇਸ ਦੀ ਨੀਂਹ 
ਰੱਖੀ ਸੀ । 


ਚਾਕਰ-ਨੌਕਰ, ਸੇਵਕ, ਹੁਕਮੀ 

ਬੋਦਾ, ਕਾਮਾ । 
ਚਿਹਰੇ ਲੈਣਾ-ਫੌਜੀ ਨੌਕਰ ਭਰਤੀ 
ਕਰਨ ਵੇਲੋਂ ਚਿਹਰੇ ਦੇ ਚਿਨੁ 
ਚਕਰ ਦੇਖਣੇ ਤੇ ਲਿਖਣੇਂ । 
ਜਮ-ਮੌਤ ਦਾ ਫਰਿਸ਼ਤਾ, 
ਧਰਮਰਾਜ । 
ਜਮਾਤੀ-ਜਮੀਅਤ ਵਾਲੋਂ,ਜਬੇਦਾਰ, 
ਜਮਾਦਾਰ, ਜਮਾਅਤਦਾਰ । 
ਜੋਗੀ-ਗੋਰਖਨਾਬ ਦੇ ਮਤ ਦਾ 
ਚੇਲਾ, ਯੋਗੀ, ਯੋਗ-ਭੇਖ ਦਾ 
ਧਾਰਨੀ, __ ਯੋਗਾ ਭਿਆਸ 
ਕਰਨ ਵਾਲਾਂ । 


ਜੈਗਮ-ਸ਼ੈਵ ਮੱਤ ਦਾ ਫਿਰਕਾਂ ਜ 
ਜੋਗੀਆਂ ਦੀ ਸ਼ਾਖ ਹੈ, ਤੁਰਦ 
ਫਿਰਦੇ ਰਹਿਣ ਵਾਲਾ, ਜੋ ਜੋ ਇਕ 
ਬਾਂ ਨਾ ਟਿਕੇ । ਇਹ ਸਿਰ 
ਪਰ ਸੱਪ ਦੀ ਕਿਸਮ ਵੀ ਰੱਸੀ 
ਤੇ ਧਾਤ ਦਾ ਚੋਦ, ਮੋਰ ਦੇ 

ੰਭਾਂ ਨਹ ਸਜਾ ਕੇ ਪਹਿਨਦੇ 


ਜੰਗਾਂ ਬਨੀ -ਖਾਨਾ-ਜੌਤੀ, ਘਰ 
ਵਿਚ ਲੜਾਈ, ਆਪਸ ਵਿਚ 
ਦੌਗਾ, ਫਸਾਦ, ਕਲਹ । 

ਜੰਮਣ-ਮਰਨ-ਆਵਾ-ਗੌਣ, ਜੂਨਾਂ 
ਵਿਚ ਪੈਣ _ਦਾ ਗੌੜ, 
'[1੧151731011 0 8601. 
ਹਿੰਦੂ ਮਤ ਅਨੁਸਾਰ ਸੰਸਾਰੀ 
ਜੂਨਾਂ ਦੀ ਗਿਣਤੀ ਚੌਰਾਸੀ 
ਲੱਖ ਹੈ । ਇਸ ਨੰ ਨੂੰ “ਚੌਰਾਸੀ' 

੨੮੯. 
ਭੀ ਆਖ ਦਿੰਦੇ ਹਨ। __ 
ਫੈਹਿਬਰ-ਛਾਇਆ __ ਹੋਇਆ 
ਬੱਦਲ, _ਬੱਦਲਾਂ ਦੀ ਬੜੀ, 
ਲਗਾੜਾਰ ਵਰਖਾ । 
ਛੇੜ-ਲੜਾਈ| ਲਈ ਪਿੰਡਾਂ ਦੇ ਲੋਕਾਂ 
ਦੇ ਗਰੋਹ ਯਾ ਦਸਤੇ । ਡੰਗਰਾਂ 
ਦੇ ਵੱਗ ਦਾ ਪਾਲੀ, ਛੇੜੀ, 
ਛੇੜੂ, ਛੇੜਖਾਨ] ਕਰਨ ਵਾਲਾ, 
ਲੜਾਕਾ । 
ਡਾਇਣ-ਡਾਕਣੀ, ਚੁੜੇਲ, ਭੂਤਨੀ, 
ਖਾ ਜਾਣ ਵਧਨੀ । 
ਤਕੱਬਰ-ਗਰੂਰ, ਮਗਰੂਰੀ,ਹੈ ਹੇਂਕੜ- 
ਬਾਜ਼ੀ, ਆਕੜ, ਧਕੜ-ਸ਼ਾਹੀ । 


_ਤਕੀਆ-ਆਸਰਾ, ਸਰ੍ਹਾਣਾ, ਓਟ, 


ਟਿਕਾਣਾ,ਅੱਡਾ, ਸਾਧਾਂ ਫਕੀਰਾਂ 
ਦਾ ਡੇਰਾਂ । 
ਤਰਕਾਰੀ-ਸਬਜ਼ੀ-ਭਾਜੀ । 
ਤਾਣ-ਜ਼ੋਰ, ਤਾਕਤ । 
ਤਾਮਸ-ਤਮੋਗੁਣ ਵਾਲਾ, ਕਰੋਧ, 
ਅੰਨ੍ਹੇਰਾ । 
ਦੁਰਾਮਤਿ-ਦਰਾਮਦ, ਦਾਬਲ, 
ਪਹੁੰਚ, ਆਓ-ਭਗਤ । 
ਧੜੀਆ-ਵਪਾਰੀ, ਤੋਲਾ, ਜੋ ਧੜਾਂ 
ਯ ਦਾਣੇ ਦੇ ਢੇਰਾਂ ਦਾ ਵਿਹਾਰ 
ਕਰਦਾ ਹੋਵੇ, ਧੜੀਆਂ (ਦਹਿ- 
ਸੇਰੀਆਂ, ਦਸੇਰੀਆਂ) ਤੌਲਣ 
ਵਾਲਾ।ਧੜਵਈ।,ਹਟਵਾਣੀਆ। 
ਨਦਰ-ਉਚੇਰੀ-ਉੱ੮) _ ਨਜ਼ਰ, 
ਹਉਮੈ, ਹੈਂਕੜ ਯਾ ਗਰੂਰ 


੩੦. 

ਭਰੀ ਅੱਖ । 

ਨਦਰ ਨ ਆਵਸ ਕੋਈ-ਨਸ਼ਰ 
ਹੇਠਾਂ ਕੋਈ ਜਰਦਾ ਨਹੀਂ, 
ਸਾਰੇਂ ਨੀਵੇਂ ਹੀ ਭਾਸਦੇ ਹਨ, 
ਆਪਣੇ ਆਪ ਨੂੰ ਬਹੁਤ ਕੂੜ 
ਸਮਝਦੇ ਹਨ । 

ਨਿਸਾ-ਤਸੱਲੀ, ਸੰਤੋਖ, ਹੌਸਲਾ, 
ਦਲੇਰੀ । 

ਪੱਟੀ, ਆੰਮ੍ਰਿਤਸਰ ਦੇ ਸ਼ਿਲੇ 
ਦਾ ਇਕ ਉਪਾ ਕਸਬਾ ਜੋ 
ਮੁਸਲਮਾਨੀ ਸਮੇ ਵਿਚ ਹੋਬਤ 
ਪੂਰ ਪੱਟੀ ਕਰ ਕੇ ਪੁਸਿੱਧ ਸੀ । 

ਪਰਵਾਨਾ-ਰੱਕਾ, ਹੁਕਮ, ਚਿੱਠੀ । 

ਪਰਾ-ਪਰਹਾ, ਪੜ੍ਹਾ, ਸਫ, ਕਤਾਰ, 
ਲੜਾਈ ਲਈ _ਫੌਜ ਦੀਆਂ 
ਕਤਾਰਾਂ । 

ਪੀਰੀ-ਪੀਰ ਦਾ ਕੌਮ ਗੁਰਿਆਈ । 

ਪੰਜ-ਮਜਬੀ-ਅਨੇਕ ਧਰਮੀ, ਬਹੁ- 
ਜਾਂਤੀਏ, ਭਾਵ ਪੰਜ ਪੀਰੀਏ, 
ਸਰਵਰੀਏ । 

ਬਹਾਦੁਰ ਸ਼ਾਹ-ਸ਼ਾਹਜ਼ਾਦਾ ਮੁਅੱਂ- 
ਜ਼ਮ, ਔਰਗਜ਼ੋਬ ਦਾ ਦੂਸਰਾ 
ਪੁਤਰ ਜੌ ਆਪਣੇ ਵੱਡੇ ਭਾਈ 
ਸ਼ਾਹਜ਼ਾਦਾ ਮੁਹੌਮਦ ਸੁਲਤਾਨ 
ਦੇ ਮਰ ਚੁੱਕੇ ਹੋਣ ਦੇ ਕਾਰਣ 
ਔਰੰਗਜ਼ੇਬ ਦੇ ਪਿੱਛੋਂ ਤਖ਼ਤ 
ਤੇ ਬੈਠਾ । ਜਨਮ, ਅਕਤੂਬਰ 
੧੬੪੩ ਈ:, ਗੱਦੀ ਨਸ਼ੀਨੀ, 
੨੨ ਅਪੂਲ ੧੭੦੭ ਈ., 


ਮੌਤ, ਲਾਹੌਰ, ੧੭ ਫ਼ਰਵਰੀ 
੧੭੧੨ ਈ: | 
ਬਾਜ਼ੀ- ਖੋਲ । 
ਬਾਦ-ਹ ਵਾਈ - ਬਦ-ਹਵਾਸੀ, ਤੂਠ, 
ਬਕਵਾਸ, ਕੜ, ਅਸੱਤੇ ! 
ਬਿਦਿਤ-ਬਿਦਅਤ, ਧਰਮ ਵਿਰੁਧ 
ਨਵੀ' ਗੱਲ, ਬੁਰਿਆਈ, ਦੌਸ਼, 
ਆਪਦ, ਬਿਪਤਾ । 
ਬੇਹੋ-ਬਾਏ', ਖੱਥੇ ਪਾਸੇ । 
ਬੇਰਾਗੀ-ਵੈਸ਼ਨੂ- ਮਤੀ, ਰਾਮਾਨੰਦੀ 
ਸਾਧੂਆਂ ਦਾ ਇਕ ਫਿਰਕਾਂ, 
ਵੈਰਾਗ ਵਾਲਾ । 
ਬੋਲ ਗਵਾਇਆ-ਮੰਦਾ ਬੋਲ ਕੇ 
ਵਿਗਾੜ ਪਾਇਆ । 
ਬੰਦੀ-ਬੈਦਸ਼, ਬੋਦ ਕਰਨਾ ਜਿਹਲ 
ਵਿਚ, ਕੇਦੀ । 
ਭਗਉਤੀ-ਭਰੀਤੀ, _ ਕਿਰਪਾਨ, 
ਤਲ ਵਾਰ  ਸੂੀ-ਸਾਹਿਬ | 
ਭਾਈ-ਮਜ਼ਬ-ਹਮ ਮਸ਼ਹਬ, ਗੁਰ- 
ਭਾਈ, _ਧਰਮ-ਭਰਾ, ਇੱਕੋ 
ਧਰਮ ਵਾਲੇ । 
ਭੇੜਾ-ਭੈੜ, ਟਾਕਰਾ,ਜੌਗ,ਲੜਾਈ। 
ਮਾਰੂ-ਉੱਚੀ ਆਵਾਜ਼ਾਂ ਵਾਲਾ 
ਧੰਸਾ, ਲੜਾਈ ਯਾ ਮੌਤ ਸਮੇ' 
ਦਾਂ ਰਾਗ । 
ਮਸਲਤ-ਮਸਲਹਤ, ਨੋਕ ਸਲਾਹ, 
ਚੋਗੀ ਵਿਉੱਤ । 
ਮਦੀ-ਸ਼ਰਾਬੀ, ਮਤਵਾਲਾ, ਮੁਦੱਈ, 
ਦਾਵਾ ਯਾਂ ਝਗੜਾ ਕਰਨਵਾਲਾ। 

ਮੁਸੱਦੀ-ਮੁਤਸੱਦੀ, ਮੁਨਸ਼ੀ, ਦਫ਼- 
ਤਰੀ ਬਾਬੂ, ਕਲਰਕ । 
ਮੀਰੀ- ਅਮੀਰੀ, ਸਰਦਾਰੀ, ਹਕੂ- 
ਮਤ, ਬਾਦਸ਼ਾਹੀ 
ਮੋਨੇ-ਮੁੰਨੇ ਹੋਏ, ਘਨ-ਮੋਨ, ਸਿਰ- 
ਮੁੰਨੇ, ਕੇਸ-ਹੀਨ । 
ਮੋਰਝੇ-ਮੁਰਚਾਲ, ਕੀੜੀ ਦੀ ਚਾਲੇ 
ਹੌਲੀ ਹੌਲੀ ਅੱਗੋ ਨੂੰ ਸਰ- 
ਕਾਉਣ ਵਾਲੇ ਮਰੜੇਂ ਯਾ 
ਓਲ੍ਹ ਜਿਨ੍ਹਾਂ ਦੇ ਪਿੱਛੇ ਲੁਕ ਕੇ 
ਲੜਾਈ ਵਿਚ ਵੈਰੀ ਦਾ ਵਾਰ 
ਰੋਕਿਆ ਜਾਂਦਾ ਯਾਂ ਵੈਰੀ ਪਰ 
ਵਾਰ ਕਰਨ ਦਾ ਸਮਾਂ ਉਂਡੀ- 
ਕਿਆ ਜਾਂਦਾ ਸੀ । ਅੱਜ ਕਲ 
ਦੇ ਮੌਰਰੇ ਦਾ ਮਤਲਬ ਇਹੋ 
ਹੀ ਹੁੰਦਾ ਹੈ, ਪਰ ਉਹ ਹੁੰਦ 
ਹਨ ਜ਼ਮੀਨ ਵਿੱਚ ਪੱਟੀਆਂ 
ਹੋਈਆਂ ਖਾਈਆਂ, ਟੋਏ । 
ਮੰਜਬ-ਮਜ਼ਹਬ, ਧਰਮ, ਪੰਥ | 
ਰੱ ਤਿ-ਖੂਨ, ਲਹੂ । 
ਰਾਬਾ-ਏਦੂਕ ਦੀਆਂ ਗੋਲੀਆਂ ਦੀ 
ਇੱਕੋ ਵਾਰ ਕੀਤੀ ਵਰਖਾ, 
ਦੇਖੋ “ਅਰਾਬਾ' | 

੩੧੮. 
ਲਾਹਾਨੁਰ-ਲਾਹੁਨੁਰ, ਲਾਹਨੂਰ, 
ਲਾਹੌਰ। 
ਲੋਈ ਮੁੰਹ ਥੋਂ ਲੱਝੀ-ਨੰਗੇ ਮੂੰਹ 
ਪੜਦਾ ਲਹਿ ਗਿਆ, ਸ਼ਰਮ- 
ਹਯਾ ਉਡ ਗਈ । 
ਵਕੀਲ-ਨੁਮਾਇੰਦਾ,ਕਚਹਿਰੀ ਵਿਚ 
ਕਿਸੇ ਫਰੀਕ ਵਲੋ ਪੇਸ਼ ਹੋਣ 
ਵਾਲਾ, ਬਹਿਸ ਕਰਨ ਵਾਲ”, 
ਮੁਯਤਾਰ, 4੬੦11₹, 7€[703€11- 
111੯੦, 2165001. 
ਵਾਹਰ-ਇਕੱਠੇ ਹੋ ਕੇ ਚੋਗ ਧਾੜ- 
ਵੀਆਂ ਦਾ ਪਿੱਛਾ ਕਰਨ ਵਾਲੇ 
ਜੋਧਿਆੰਂ ਦੀ ਜਮਾਤ । 
ਵੈਸਾਬੀ-ਬਸਾਖ _ਦੀ _ਪਹਿਲੀ 
ਤਾਰੀਖ, ਸੂਰਜੀ ਸੈਮਤ ਦਾ 
ਪਹਿਲਾ ਦਿਨ । ਇਸ ਦਿਨ 
ਅੰਮ੍ਰਿਤਸਰ, __ਆਨੰਦਪੂਰ 
ਸਾਹਿਬ, ਦਮਦਮਾ ਸਾਹਿਬ 
(ਸਾਬੋਕੀ ਤਲਵੰਡੀ) ਆਦਿ 
ਬਾਈ' ਸਿੰਘਾਂ _ਦਾ ਖਾਸ 
ਉੱਘਾ ਗੁਰ-ਪੁਰਬ(ਜੋੜ-ਮੇਲਾ) 


ਲੰਘ, 


ਹੁਦਾ ਹ। 


ਆਪ ਦਾ ਜ਼ਰੂਰੀ ਫ਼ਰਜ਼ 
“ਇਤਿਹਾਸ” ਕੌਮ ਦੀ ਜਿੰਦ ਜਾਨ ਹੋਂਦਾ ਹੈ । ਜਿਉੱ'ਦੀਆਂ 
ਕੰਮਾਂ ਇਸੇ ਕਰਕੇ ਸਭ ਤੋ ਪਹਿਲਾਂ ਤੋਂ ਹੌਰਨਾਂ ਜ਼ਰੂਰੀ ਫਰਜ਼ਾਂ ਨਾਲ 
ਇਸ ਪਾਸੇ ਭੀ ਜਾਦੇ ਧਿਆਨ ਦੇਂਦੀਆੰ ਅਰੂ ਧਨੂ ਖਰਚਦੀਆਂ ਹਨ । 
ਰਾ ਸਿੱਖ ਕੰਮ ਦਾਂ ਇਤਿਹਾਸ ਜਿਤਨਾ ਵਧੇਰੇ ਸ਼ਾਨਦਾਰ ਤੇਂ ਫ਼ਖਰ ਯੋਗ ਹੈ, 
ਉਤਨਾਂ ਹੀ ਵਧੇਰੇ ਅਧੂਰਾ, ਥਿੰ ਡਿਆ-ਪੁੰ ਡਿਆ ਤੇ ਉਲੜਿਆ ਹੋਇਆ 
ਹੈ। ਦੁਸ਼ਮਨ ਤੋ ਹਾਕਮ ਕੌਮਾਂ ਨੇ ਅਪਣੇ ਮਤਲਬ ਲਈ ਸਾਡੀ ਤਾਰੀਖ 
ਨੂੰ ਜਾਣ ਬੁੱਝ ਕੇਂ ਭੀ ਵਿਗਾੜਿਆ ਹੈ । ਇਤਿਹਾਸ ਨੂੰ ਸੁੱਧ ਤੇ ਸੁਲਝੀ 
ਹੋਈ ਸੂਰਤ ਵਿਚ ਪੁਕਾਸ਼ ਕਰਨਾ ਬੜੀ ਜਿੰਮੇਵਾਰੀ ਤੇ ਸਰਦੀ ਪਜਦੀ 
ਜਥੇਬੈਦੀ ਦਾ ਹੀ ਕੌਮ ਹੈ। ਇਹੋ ਵਿਚਾਰ ਕੇ “ਸਿੱਖ ਹਿਸਟਰੀ ਸੋਸਾਇਟੀ 
ਕਾਇਮ ਹੋਈ ਹੈ । ਸੋ ਇਸ ਨੂੰ ਸਹੀ ਅਰਥਾਂ ਵਿਚ ਸਮਰੱਥ ਬਨਾਣ ਲਈ) 
ਆਪ ਪੱ ਕੇ ਮੈਂਬਰ ਬਣੋ ਤੇ ਹੋਰਨਾਂ ਨੂੰ ਬਣਾਓ ! ਚੰਦਾ ਸਾਲਾਨਾ ੧੦)ਹ। 

(ਸਕੱਤ) 

ਸਿੱਖ ਹਿਸਟਰੀ ਸੋਸਾਇਟੀ ` 


ਵਲੋ 
ਛਪੀਆਂ ਪੁਸਤਕਾਂ 

੧-ਮਾਖਜਿ ਤ੍ਰਾਰੀਖ ਸਿੱਖਾਂ (ਫਾਰਸੀ) ਭੇਟ _੧।।) 
੨-ਅਰਾਕਿ ਪ੍ਰੀਸ਼ਾਨ-ਤ੍ਾਰੀਖ਼ਿ ਪੰਜਾਬ (ਫਾਰਸੀ) ਨ 11) 

੩-ਮੁਖਤਿਸਰ ਨਾਨਕਸ਼ਾਹੀ ਜੋੜ (ਉਰਦ) : ,%5, ਵਿ ੧ 
੪-ਸਿੱਖ ਇਤਿਹਾਸਕ ਯਾਦਗਾਰਾਂ (ਪੰਜਾਬੀ) ਦੀ 11) 

੫-ਗੁਰਪੁਣਾਲੀਆਂ (ਪੁਰਾਤਨ ਲਿਖਤੀ-ਗੁਰਮੁਖੀ) 
੬-ਸ਼ਾਹਨਾਮਾ ਇ ਰਣਜੀਤ ਸਿੰਘ (ਫਾਰਸੀ) ( ਦਾ 


ਕਿਤ-ਅਹਮਦ ਯਾਰ, “ਮੌਲਵੀ __] 


ਛੇਤੀ ਛ੫ ਰਹੀ ਹੈ 
: 


੧-ਤਾਰੀਖ਼ਿ ਅੰਮ੍ਿਤਸਰ (ਉਰਦੂ) __ | 
(ਸੋਮਤ ੫੮੩੬ ਤੋਂ ੧੯੨੬ ਤੱਕ ਦੀਆਂ ਲਿਖਤਾਂ) ] 


ਚ 


ਵਖ ਫ. ੨ ਸਕੱਤਰ 


3 ਰ੍ 
| 
ਕਸ ੦- ੫ ਸੀ ਸਿੱਖ ਹਿਸਟਰੀ ਸੋਸਾਇਟੀ 

ਸੰਘ ਜੰ 
ਇਣੀ 


।। 
। 


: ਹਰਨਾਮ 
ਹਿਸਟਗੇ ਸੇ 


ਵਿਚ ਸ 
੩ ਸਿੱਖ 
ਤੀ।। 

